

తెలంగాణ వీణ

నిజం నిగ్గు తేలుద్దాం..

Vindhya Health Care
Specialty Clinics & Laser Eye Hospital

Is **CATARACT** Blurring Your Vision ?

VISIT US TODAY!

Surgery Time is 10 Minutes or Less

Book Your Appointment

LANDLINE NO: 040-79636241, MOBILE : 9160854747

#13-94, 95, BESIDE JAAGRUTHI COLLEGE, MALAKAJIGIRI, HYDERABAD.

DR. NAVANEETH SERVEY
Cataract and Lasik Surgeon , Medical Retina Specialist

DR. TEJESWINI NESE
M.B.B.S. (OSM), M.S.CBG (GANDHI)
Gynaecologist, Obstetrician and Fertility Specialist

DR. RAHULKURAGANTI
Orthopedic Surgeon

http://Eepar.telanganaveena.com

సోమవారం మే 26 2025

సంపుటి:2

సంచి 237

హైదరాబాద్

పేజీలు:8

రూ.3/-



త్రివేణి సంగమంలో గవర్నర్ దంపతుల పుష్కర స్నానం
ముక్తిశ్వర ఆలయంలో ప్రత్యేక పూజలు స్వాగతం పలికిన మంత్రి శ్రీధర్ బాబు

తెలంగాణ వీ ఖాపాలపల్లి

కాశీశ్వరంలోని త్రివేణి సంగమంలో గవర్నర్ జిష్ణుదేవ్ వర్మ దంపతులు పుష్కరస్నానం ఆచరించి ముక్తిశ్వర ఆలయంలో ప్రత్యేక పూజలు చేశారు. ఆదివారం హైదరాబాద్ నుంచి ఉదయం 11.02 గంటలకు హెలికాప్టర్ ద్వారా జయశంకర్-భూపాలపల్లి జిల్లా కాశీశ్వరం చేరుకున్న గవర్నర్ దంపతులకు మంత్రి దుద్దిక్కు శ్రీధర్ బాబు, జిల్లా కలెక్టర్ రాహుల్ శర్మ, ఎస్పీ కిరణ్ ఖరే పుష్కరస్నానం అందించి ఘనస్వాగతం పలికారు. హెలికాప్టర్ నుంచి నేరుగా త్రివేణి సంగమం సరస్వతి ఘాట్ -మిగతా 2 లో



2న పంచాయతీ ఎన్నికలపై

ప్రకటన?

ఎన్నికల నిర్వహణపై సమాలోచన

- ఉన్నతాధికారులతో సీఎం భేటీ
- సన్నబియ్యం, రేషన్ కార్డులు, రాజీవ్ యువవికాసంపైనే ఆశలు
- ఆలస్యమైతే ఇంకా నష్టమనే భయం

తెలంగాణ వీ హైదరాబాద్,

తెలంగాణ రాష్ట్ర అవతరణ దినోత్సవం సందర్భంగా పంచాయతీ ఎన్నికలపై ప్రభుత్వ పెద్దలు కీలక ప్రకటన చేయనున్నట్లు సమాచారం. సీఎం రేవంత్ రెడ్డి స్వయంగా ప్రకటన చేసే అవకాశం ఉన్నట్లు విశ్వసనీయ వర్గాలు తెలిపాయి. ఆ తర్వాత జూన్ 5లోగా స్టేట్ ఎలక్షన్ కమిషన్ (ఎస్ఈసీ) నుంచి ఈ మేరకు ప్రకటన రావచ్చని పేర్కొన్నారు. రాష్ట్ర పంచాయతీరాజ్, -మిగతా 2 లో



ఆపరేషన్ సిందూర్ పై తీర్మానం

- ఆపరేషన్ సిందూర్ లో సాయుధ దళాలను కొనియాడుతూ తీర్మానం
- ఎన్టీఏ సమావేశంలో ఆమోదం

తెలంగాణ వీ న్యూఢిల్లీ


ఆపరేషన్ సిందూర్ పై ఎన్టీఏ సమావేశంలో తీర్మానం చేశారు. ప్రధాని మోడీ అధ్యక్షతన ఆదివారం అసోకా హౌటల్ లో భాగస్వామ్య పక్షాల సమావేశాన్ని నిర్వహించారు. కేంద్రంలో ఎన్టీఏ వరుసగా మూడోసారి అధికారంలోకి వచ్చి ఏడాది పూర్తియిన సందర్భంగా ఈ సమావేశం జరిగింది. మోడీ 3.0లో ఏడాది పాలన, ఆపరేషన్ సిందూర్, దేశ భద్రత సహా పలు అంశాలపై చర్చించారు. ఈ సమావేశంలో బీజేపీ జాతీయ అధ్యక్షుడు జేపీ నడ్డా, -మిగతా 2 లో

రాష్ట్రంలో మూడ్రోజులు భారీ వర్షాలు

- పలు జిల్లాలకు ఎల్లో హెచ్చరిక
- చురుగ్గా నైరుతి రుతుపవనాలు
- కేరళ, గోవా మొత్తం విస్తరణ
- కర్నాటక, మహారాష్ట్ర, ఈశాన్య రాష్ట్రాల్లో కొంత మేర వ్యాప్తి

తెలంగాణ వీ హైదరాబాద్

రాష్ట్రంలో వచ్చే మూడు రోజుల పాటు పలు జిల్లాల్లో భారీ వర్షాలు పడే సూచనలున్నాయని హైదరాబాద్ వాతావరణ కేంద్రం ప్రధాన అధికారి డాక్టర్ కె.నాగరత్న హెచ్చరించారు. ఈ మేరకు ఆయా జిల్లాలకు ఎల్లో హెచ్చరిక జారీ చేశారు. అదే సమయంలో -మిగతా 2 లో



ఢిల్లీలో భారీ వర్షాలు

- ఈదురుగాలులు, ఉరుములతో దంచికొట్టిన వాన
- జలమయమైన నగరం..రోడ్లపై విరిగిపడిన చెట్లు
- ట్రాఫిక్ కు అంతరాయం..రెడ్ అలర్ట్ జారీ
- నిలిచిన 100కి పైగా విమానాలు.. మరో 25 దారి మళ్లింపు

తెలంగాణ వీ ఢిల్లీ

దేశ రాజధాని ఢిల్లీని భారీ వర్షాలు ముంచెత్తాయి. ఆదివారం తెల్లవారుజామున ఢిల్లీతోపాటు రాజధాని ప్రాంతంలో ఈదురుగా లులు, ఉరుములు, మెరుపులతో వాన దంచికొట్టింది. దీంతో లోతట్టు ప్రాంతాలు జలమయమయ్యాయి. ఈదురుగాలులకు పలుచోట్ల రోడ్లపై చెట్లు విరిగిపడ్డాయి. రవాదారులన్నీ -మిగతా 2 లో



కేసీఆర్ తో కేటీఆర్ భేటీ

తెలంగాణ వీ హైదరాబాద్

ఇటీవల ఎమ్మెల్సీ కవిత, తన తండ్రి కేసీఆర్ కు రాసిన అంతర్గత లేఖ బయటకు రావడం, ఆ తర్వాత ఆమె మీడియా సమావేశంలో “కేసీఆర్ దేవుడు.. కానీ, ఆయన చుట్టూ దెయ్యాలు ఉన్నాయి” అంటూ చేసిన వ్యాఖ్యలు పార్టీ వర్గాల్లోనూ, రాజకీయంగానూ తీవ్ర చర్చనీయాంశమైన విషయం తెలిసిందే. ఈ లేఖ, కవిత వ్యాఖ్యలు, తదనంతర పరిణామాల నేపథ్యంలో కేటీఆర్ ఎన్ అధినేత, మాజీ ముఖ్యమంత్రి కేసీఆర్ తో ఆ పార్టీ వర్కింగ్ ప్రెసిడెంట్ కేటీఆర్ సమావేశమయ్యారు. -మిగతా 2 లో

ఈసెట్ లో 17,768 మంది ఉత్తీర్ణత



- అర్హత పొందిన వారిలో అమ్మాయిలే అధికం
- ఫలితాలు విడుదల చేసిన ఉన్నత విద్యామండలి చైర్మన్ బాలకిష్టారెడ్డి

తెలంగాణ వీ హైదరాబాద్

రాష్ట్రంలో బీటెక్, బీఈ, బీ ఫార్మసీ, బీఎస్సీ మ్యూథమెటిక్స్ కోర్సుల్లో 2025-26 విద్యాసంవత్సరంలో ద్వితీయ సంవత్సరంలో లాటరల్ ఎంట్రీ ద్వారా ప్రవేశాల కోసం ఆన్లైన్ లో నిర్వహించిన ఈసెట్ రాతపరీక్ష ఫలితాలను ఆదివారం హైదరాబాద్ ఉన్నత విద్యామండలి చైర్మన్ వి -మిగతా 2 లో

ఐదు అసెంబ్లీ స్థానాలకు ఉప ఎన్నికల షెడ్యూల్ విడుదల

- గుజరాత్, కేరళ, పంజాబ్, పశ్చిమబెంగాల్ లోని ఐదు నియోజకవర్గాలకు
- జూన్ 19న పోలింగ్, జూన్ 23న ఓట్ల లెక్కింపు



తెలంగాణ వీ న్యూఢిల్లీ:

నాలుగు రాష్ట్రాల్లోని ఐదు అసెంబ్లీ స్థానాలకు భారత ఎన్నికల కమిషన్ (ఈసీఐ) ఆదివారం ఉప ఎన్నికల షెడ్యూల్ ను విడుదల చేసింది. గుజరాత్, కేరళ, -మిగతా 2 లో

పరిశ్రమలు రాష్ట్రం దాటకుండా చూడండి

- ప్రతీ శనివారం ఇన్వెస్ట్ మెంట్ ప్రమోషన్ సమావేశం ఏర్పాటు
- ఇండస్ట్రియల్, ఇన్వెస్ట్ మెంట్ సబ్ కమిటీ సమావేశంలో డిప్యూటీ సీఎం భట్టి వెల్లడి
- హ్యూందాయ్ ఆర్ అండ్ డీ సెంటర్ కు ఏర్పాటుకు ప్రభుత్వ ఆమోదం

తెలంగాణ వీ హైదరాబాద్

ప్రభుత్వానికి ఆదాయాన్ని సమకూర్చడంతోపాటు యువతకు పెద్ద సంఖ్యలో ఉపాధి అవకాశాలను కల్పించే పరిశ్రమలు రాష్ట్రం దాటకుండా చూసేందుకు అవసరమైన అన్ని చర్యలు చేపట్టాలని డిప్యూటీ సీఎం మల్లు భట్టివిక్రమార్ అధికారులకు సుప్రసం చేశారు. ఆదివారం ఆయన అధ్యక్షతన ప్రజాభివృద్ధి ఇండస్ట్రియల్ ప్రమోషన్ -మిగతా 2 లో



గాజాపై ఇజ్రాయెల్ దాడి..



38 మంది మృతి

తెలంగాణ వీ గాజా స్ట్రీట్,

గాజాపై ఇజ్రాయెల్ దాడులు కొనసాగిస్తూనే ఉంది. 24 గంటల వ్యవధిలో ఆ దేశం జరిపిన వైమానిక దాడుల్లో 38 మంది మరణించారని గాజా ఆరోగ్య శాఖ ఆదివారం తెలిపింది. ఒక టెంట్ లో అశ్రయం పొందుతున్న తల్లి, ఆమె ఇద్దరు పిల్లలు కూడా మృతుల్లో ఉన్నారని -మిగతా 2 లో

రాష్ట్రంలో మూద్రోజులు భారీ వర్షాలు

(మొదటి పేజి తరువాయి)

గరిష్ట ఉష్ణోగ్రతలు సాధారణం కంటే ఐదు నుంచి ఏడు డిగ్రీల మేర తగ్గే సూచనలున్నట్లు తెలిపారు. ఆదివారం ఉదయం 8:30 గంటల నుంచి రాత్రి 10 గంటల వరకు 200 ప్రాంతాల్లో వర్షపాతం నమోదైంది. సోమవారం నాడు ఆదిలాబాద్, నిర్మల్, నిజామాబాద్, వికారాబాద్, నంగారెడ్డి, మెదక్, కామారెడ్డి, మహబూబ్ నగర్ జిల్లాల్లో, మంగళవారం నాడు భూపాలపల్లి, ములుగు, భద్రాద్రి కొత్తగూడెం, ఖమ్మం, మహబూబాబాద్, వరంగల్, హన్మకొండ, జనగాం, సిద్దిపేట జిల్లాల్లో, 28న సిరిసిల్ల, కరీంనగర్, పెద్దపల్లి, భూపాలపల్లి, ములుగు, భద్రాద్రి కొత్తగూడెం, ఖమ్మం, నల్లగొండ, సూర్యాపేట, మహబూబాబాద్, వరంగల్, హన్మకొండ, జనగాం, సిద్దిపేట జిల్లాల్లో భారీ వర్షాలు



కురిసే అవకాశముంది. గంటకు 30 నుంచి 40 కిలోమీటర్ల వేగంతో కూడిన గాలులు వీచే అవకాశముంది. హైదరాబాద్ లో వచ్చే 48 గంటల పాటు ఆకాశం మేఘావృతమై ఉంటుంది. నగరంలో గంటకు 30 నుంచి 40 కిలోమీటర్ల వేగంతో

తేలికపాటి నుంచి మోస్తరు వానలు వడే సూచనలున్నాయి. వైరుతి రుతుపవనాలు చురుగ్గా ముందుకు సాగుతూ విస్తరిస్తున్నాయి. కర్నాటకలోని మరికొన్ని ప్రాంతాలకు, గోవా అంతటా, మహారాష్ట్ర, మణిపూర్, నాగాలాండ్, మిజోరంలోని కొన్ని ప్రాంతాలకు, బంగాళాఖాతంలోని పలు ప్రాంతాలకు వ్యాప్తిచెందాయి. అత్యధిక వర్షం కురిసిన ప్రాంతాలు మాటూరు (నల్లగొండ) 4.5 సెంటీమీటర్లు రాజంపేట(యూదాద్రి భువనగిరి) 4.2 సెంటీమీటర్లు ముల్కవర్గ(నల్లగొండ) 3.3 సెంటీమీటర్లు పాముకుంట(యూద్రాద్రి భువనగిరి) 3.1 సెంటీమీటర్లు

ధిల్లిలో భారీ వర్షాలు

(మొదటి పేజి తరువాయి)

వరద నీటితో నిండిపోయాయి. దీంతో ప్రధాన జంక్షన్ లో భారీగా ట్రాఫిక్ కు అంతరాయం ఏర్పడింది. వందకు పైగా విమానాల రాకపోకలు నిలిచిపోయాయి. మరో 25కి పైగా విమానాలను దారి మళ్లించారు. భారీ వర్షాల నేపథ్యంలో ప్రయాణికులకు ఢిల్లీ ఎయిర్ పోర్టు అడ్వైజరీ జారీచేసింది. ప్రతికూల వాతావరణంతో విమానాల రాకపోకలపై ప్రభావం పడిందనీ, ఇంకా సర్వీసులను పునరుద్ధరించలేదని వివరించింది. ప్రయాణికులు తమ తమ విమానయాన సంస్థలను సంప్రదించాలని కోరింది. శనివారం రాత్రి 11:30 గంటల నుంచి ఆదివారం తెల్లవారుజామున 4:00 గంటల మధ్య సుమారు 49 విమానాలను దారి

మళ్లించినట్లు విమానాశ్రయ అధికారులు తెలిపారు. ఢిల్లీలోని అనేక ప్రాంతాల్లో 5 నుంచి 8 సెంటీమీటర్ల వర్షపాతం నమోదైందని వాతావరణ శాఖ తెలిపింది. సఫ్టరేజింగ్ ప్రాంతంలో 81 మిల్లీ మీటర్లు, పాలంలో 68 మిల్లీ మీటర్లు, పూనా 71 మిల్లీ మీటర్లు, మయూర్ విహార్ లో 48 మిల్లీ మీటర్ల వర్షపాతం నమోదయింది. గంటకు 40 నుంచి 60 కిలోమీటర్ల వేగంతో గాలులు వీచాయని వెల్లడించింది. భారీ వర్షంతో మింటో రోడ్డు వద్ద ప్రాంతం పూర్తిగా నీటితో నిండిపోవడంతో ఒక కారు మునిగిపోయింది.

ఢిల్లీకి రెడ్ అలెర్ట్

భారత వాతావరణ శాఖ (ఐఎండీ) ఢిల్లీకి రెడ్ అలెర్ట్ ను ప్రకటించింది. ఢిల్లీ, దాని పరిసర రాష్ట్రాల్లో ధూళి

తుఫాను, ఆ తర్వాత ఉరుములు మెరుపులతో కూడిన వర్షం కురుస్తుందనీ, గంటకు 60 నుంచి 100 కిలోమీటర్ల వేగంతో గాలులు వీస్తాయని భారత వాతావరణ శాఖ వివరించింది. ఎయిర్ పోర్ట్ లో కూలిన రూఫ్ భాగం దేశ రాజధానిలో కురుస్తున్న భారీ వర్షాలకు ఇందిరా గాంధీ అంతర్జాతీయ విమానాశ్రయం టెర్మినల్ 1 వద్ద ఉన్న రూఫ్ కొంత భాగం కూలిపోయింది. దీంతో అక్కడున్న వ్యక్తులు భయంతో పరుగులుతీశారు. ఈ నేపథ్యంలో ప్రయాణికులకు ఢిల్లీ ఎయిర్ పోర్టు అడ్వైజరీ జారీచేసింది. ఢిల్లీ ఎయిర్ పోర్ట్ లో రూఫ్ భాగం కూలిన వీడియోలు సామాజిక మాధ్యమాల్లో వైరల్ గా మారాయి.

ఈసెట్ లో 17,768 మంది ఉత్తర్వుత

(మొదటి పేజి తరువాయి)

బాలకిష్టారెడ్డి, ఓయూ వీసీ కుమార్ మొలుగారం విడుదల చేశారు. ఈనెల 12న ఈసెట్ పరీక్షకు రాష్ట్రవ్యాప్తంగా 19,672 మంది అభ్యర్థులు దరఖాస్తు చేయగా, 18,928 (96.22 శాతం) మంది హాజరయ్యారు. వారిలో 17,768 (93.87 శాతం) మంది ఉత్తీర్ణత సాధించారు. 11,835 మంది అబ్బాయిలు పరీక్షలు రాయగా, 10,972 (92.71 శాతం) మంది ఉత్తీర్ణులయ్యారు. 7,093 మంది అమ్మాయిలు పరీక్షలు రాస్తే, 6,796 (95.81 శాతం) మంది ఉత్తీర్ణత పొందారు. ఈసెట్ ఫలితాల్లోనూ అమ్మాయిలే పైచేయి సాధించారు. అబ్బాయిల కన్నా అమ్మాయిలు 3.1 శాతం మంది అధికంగా ఉత్తీర్ణత సాధించారు. 11 కోర్సుల్లో ప్రవేశాలకు ఈసెట్ రాతపరీక్షను నిర్వహించారు. అత్యధికంగా ఎలక్ట్రానిక్స్ అండ్ కమ్యూనికేషన్ ఇంజనీరింగ్ (ఈసీఈ) విభాగానికి 5,336 మంది దరఖాస్తు చేయగా, 5,138 మంది పరీక్ష రాశారు. వారిలో 4,774 (92.92

శాతం) మంది ఉత్తీర్ణత సాధించారు. కంప్యూటర్ సైన్స్ అండ్ ఇంజనీరింగ్ (సీఎస్ఈ)కి 4,879 మంది దరఖాస్తు చేస్తే, 4,728 మంది పరీక్ష రాశారు. వారిలో 4,522 (95.64 శాతం) మంది ఉత్తీర్ణత పొందారు. ఎలక్ట్రికల్ అండ్ ఎలక్ట్రానిక్స్ ఇంజనీరింగ్ (ఈఈఈ) విభాగానికి 4,201 మంది దరఖాస్తు చేస్తే, 4,053 మంది పరీక్షకు హాజరయ్యారు. వారిలో 3,719 (91.76 శాతం) మంది ఉత్తీర్ణులయ్యారు. సివిల్ ఇంజనీరింగ్ కు 2,578 మంది దరఖాస్తు చేయగా, 2,477 మంది పరీక్షకు హాజరయ్యారు. వారిలో 2,389 (96.45 శాతం) మంది ఉత్తీర్ణులయ్యారు. మెకానికల్ ఇంజనీరింగ్ కు 2,035 మంది దరఖాస్తు చేస్తే, 1,949 మంది అభ్యర్థులు పరీక్ష రాశారు. వారిలో 1,813 (93.02 శాతం) మంది ఉత్తీర్ణత పొందారు. అత్యల్పంగా బీఎస్సీ మ్యూఫ్ మెటెక్స్ కోర్సుకు 30 మంది దరఖాస్తు చేయగా, పది మంది పరీక్ష రాశారు. వందశాతం ఉత్తీర్ణత పొందారు. ఈ

కార్యక్రమంలో ఓయూ వీసీ కుమార్ మొలుగారం, ఉన్నత విద్యామండలి వైస్ చైర్మన్ ఇటిక్యాల పురుషోత్తం, కార్యదర్శి శ్రీరాం వెంకటేశ్, ఓయూ రిజిస్ట్రార్ సరేష్ రెడ్డి, ఈసెట్ కన్వీనర్ పి చంద్రశేఖర్, ఎస్ బీటెల్ ఇన్ చార్జ్ బి శ్రీనివాస్ తదితరులు పాల్గొన్నారు. లీజు క్వార్టర్లపై సమీక్షిస్తాం : కుమార్ ఓయూలో రెండు క్వార్టర్లను గతంలో లీజుకిచ్చారనీ, తాను ఇప్పటిదని వీసీ ఎం కుమార్ చెప్పారు. వాటిపై సమీక్ష నిర్వహిస్తామని అన్నారు. త్వరలోనే పూర్తి వివరాలను వెల్లడిస్తామన్నారు. ఏటా ఓయూ స్నాతకోత్సవం నిర్వహిస్తామని చెప్పారు. తాను వచ్చాక ఫీజులను పెంచలేదన్నారు. ఓయూ ఇంజనీరింగ్ కాలేజీల్లో ఎమ్మర్గింగ్ కోర్సులను ప్రవేశపెడుతున్నామని అన్నారు. రాష్ట్రంలో వచ్చేనెల 15 నుంచి ఈసెట్ ప్రవేశాలకు కొన్వేలింగ్ షెడ్యూల్ ను విడుదల చేస్తామని ఉన్నత విద్యామండలి చైర్మన్ బి బాలకిష్టారెడ్డి అన్నారు.

2న పంచాయతీ ఎన్నికలపై ప్రకటన?

(మొదటి పేజి తరువాయి)

గ్రామీణాభివృద్ధి శాఖ (పీఆర్) కమిషనర్ సృజన, ఇతర ఉన్నతాధికారులతో తాజాగా సచివాలయంలో సీఎం రేవంత్ రెడ్డి సమీక్ష నిర్వహించారు. ఆ సమావేశంలో స్థానిక సంస్థల ఎన్నికల నిర్వహణ ప్రస్తావనకు వచ్చినట్లు తెలిసింది. పంచాయతీ ఎన్నికలు జరపాలని ఎమ్మెల్యేల నుంచి ఒత్తిడి వస్తున్నదని సీఎం తెలుపగా, ఎన్నికల నిర్వహణకు సర్పంచ్ సిద్ధం చేసి ఉంచామని అధికారులు చెప్పినట్లు సమాచారం. బ్యాలెట్ పేపర్లు సైతం ముద్రించి సిద్ధంగా ఉంచామని చెప్పినట్లు తెలిసింది. సీఎంతో ఢిల్లీ అనంతరం తొలిసారిగా కమిషనర్ పంచాయతీ ఎన్నికల నిర్వహణపై ఇతర ముఖ్య అధికారులతో మాట్లాడినట్లు అధికారవర్గాలు సైతం వెల్లడించాయి. ఏ సమయంలోనైనా ఎన్నికల నోటిఫికేషన్ వెలువడవచ్చని, సిద్ధంగా ఉండాలని అధికారులను ఆదేశించినట్లు తెలిపాయి.

ఆలస్యమైతే మరింత నష్టం

రాష్ట్రంలో స్థానిక సంస్థల పాలకవర్గాల గడువు ముగిసి ఏడాది దాటిపోయింది. కేంద్రం, 15వ పైనాన్స్ నిధులు రాక గ్రామాల్లో అభివృద్ధి, మౌలిక వసతుల కల్పన నిలిచింది. పంచాయతీ పాలకవర్గాల గడువు ముగిసి 15 నెలలు దాటింది. అయినా, ఎన్నికలు నిర్వహించకపోవడంతో కాంగ్రెస్ ప్రభుత్వంపై గ్రామీణ ప్రజలు తీవ్ర అసంతృప్తితో ఉన్నారు. ఇంకా ఆలస్యమైతే మరింత నష్టం జరిగే అవకాశం ఉంటుందని ప్రభుత్వ పెద్దలకు ఫీడ్ బ్యాక్ అందింది. ఫలితాలు ఎలా వచ్చినా స్థానిక సంస్థల ఎన్నికలు నిర్వహించాలని కాంగ్రెస్ ఎమ్మెల్యేలు సైతం ప్రభుత్వ పెద్దల వద్ద మొరపెట్టుకుంటున్నారు. పంచాయతీ ఎన్నికలు నిర్వహిస్తే ప్రజలు తమ సమస్యలను స్థానిక ప్రజాప్రతినిధులకు చెప్పారని, తమపై కాస్త ఒత్తిడి తగ్గుతుందని భావిస్తున్నారు. వెంటనే ఎన్నికలకు వెళ్లాలని కొందరు ఎమ్మెల్యేలు ఒత్తిడి కూడా తీసుకొస్తున్నట్లు తెలిసింది. సన్నబియ్యం, రేషన్ కార్డుల పంపిణీ, యువవికాసం వంటి పథకాల అమలు అంశం కలిసి వస్తుందని కూడా హస్తం నేతలు ఆశాభావం వ్యక్తం చేస్తున్నారు. అందుకే ఆ పథకాలపై ఇంటింటా ప్రచారం చేయాలని ఎమ్మెల్యేలకు సీఎం, డిప్యూటీ సీఎం పలు సూచనలు ఇచ్చారు.

త్రివేణి సంగమంలో

గవర్నర్ దంపతుల పుష్కర స్నానం

(మొదటి పేజి తరువాయి)

వడ్లకు గవర్నర్ జిష్టుదేవ్ వర్మ దంపతులు చేరుకున్నారు. సరస్వతి ఘాట్ లో శాస్త్రోక్తంగా పూజలు నిర్వహించి పుణ్యస్నానమాచరించారు. అనంతరం సరస్వతి ఏక శిలా విగ్రహాన్ని దర్శించుకున్నారు. పుష్కర స్నానానంతరం గవర్నర్ దంపతులు శ్రీ కాళేశ్వర ముక్తిశ్వర స్వామి ఆలయాన్ని దర్శించుకున్నారు. వారికి దేవాదాయ శాఖ డైరెక్టర్ వెంకట్ రావు, అలయ పూజారులు పరిపట్టం, పూర్ణ కుంభం, మంగళవాయిద్యాలతో స్వాగతం తెలిపారు. గవర్నర్ జిష్టుదేవ్ వర్మ దంపతులు స్వామివారికి ప్రత్యేక పూజలు నిర్వహించారు. అనంతరం పూజారులు వారికి ఆశీర్వాదనం అందించి, శ్లేష వస్త్రం, లడ్డూ ప్రసాదం, చక్కిర పొంగలి అమ్మవారి జ్ఞాపికను బహూకరించారు. ఈ సందర్భంగా మంత్రి శ్రీధర్ బాబు ప్రతి రోజూ సాయంత్రం నిర్వహిస్తున్న సరస్వతి నవరత్న మాలా హారతి కార్యక్రమాన్ని వివరించారు. పుష్కర ఏర్పాట్లను గవర్నర్ పరిశీలించి అధికారులను అభినందించారు. 11 రోజుల నుంచి పుష్కరాలు వైభవంగా జరుగుతున్నాయ ని, సందర్భకులకు ఎలాంటి ఇబ్బందులు రాకుండా అన్ని ఏర్పాట్లు చేసిన జిల్లా యంత్రాంగాన్ని అధికారులను, సిబ్బందిని గవర్నర్ అభినందించారు.

ఆపరేషన్ సిందూర్ పై తీర్మానం

(మొదటి పేజి తరువాయి)

కేంద్ర మంత్రులు అమిత్ షా, రాజ్ నాథ్, 19 రాష్ట్రాల ముఖ్యమంత్రులు, పలువురు ఉప ముఖ్య మంత్రులు పాల్గొన్నారు. ఏపీ నుంచి డిప్యూటీ సీఎం పవన్ కల్యాణ్ హాజరయ్యారు. ఎన్డీపీ పాలిత రాష్ట్రాల సీఎంలు, డిప్యూటీ సీఎంల సమావేశం ఆపరేషన్ సిందూర్ పై తీర్మానాన్ని ఆమోదించింది. ఆపరేషన్ సిందూర్ విజయంలో సాయుధ బలగాలు ప్రదర్శించిన అసమాన ధైర్యసాహసా లను, ప్రధాని మోడీ నాయకత్వాన్ని అభినీనం చేస్తూ ఈ సమావేశంలో ఏకగ్రీవ తీర్మానం చేశారు. ఈ తీర్మానాన్ని శివసేన నేత, మహారాష్ట్ర ఉప ముఖ్య మంత్రి ఎక్స్ నాథ్ శిండే ప్రవేశపెట్టారు. ఆపరేషన్ సిందూర్ తో దేశ ప్రజల్లో నైతిక, ఆత్మస్థైర్యం పెరిగిందని ఈ తీర్మానం పేర్కొన్నది. మోడీ నాయ కత్వాన్ని ప్రశంసించి, సాయుధ బలగాలను ప్రధా ని వెన్నులీ ప్రోత్సహిస్తూ వచ్చారనీ, ఉగ్రవాదులు, ఉగ్రవాదాన్ని ప్రోత్సహిి స్తున్న వారికి ఆపరేషన్ సిందూర్ గట్టి సమాధానం ఇచ్చిందని వివరిం చింది. పలువురు రాష్ట్ర మంత్రులు తమతమ రాష్ట్రాల్లో ప్రతిష్ఠాత్మకంగా చేపట్టిన పథకాలను ఈ సమావేశంలో వివరించారు. ఏప్రిల్ 22న పహ ల్లాం ఉగ్రదాడిలో మరణించిన వారికి ఘనంగా నివాళులర్పించారు. ఆపరేషన్ సిందూర్ తర్వాత తొలిసారి ఈ సమావేశం జరిగింది.

నాలుగో అతిపెద్ద ఆర్థిక వ్యవస్థ: పవన్

భారత్ ప్రపంచంలో నాలుగో అతిపెద్ద ఆర్థిక వ్యవస్థగా ఎదిగిందని ఏపీ ఉప ముఖ్యమంత్రి పవన్ కల్యాణ్ ఉద్ఘాటించారు. నిటి ఆయోగ్ ప్రకారం భారత జీడిపీ ప్రస్తుతం 4.18 ట్రిలియన్ కు చేరుకుందని గుర్తుచేశారు. ఈ చారిత్రాత్మక విజయాన్ని ప్రధాని మోడీ దూరదృష్టి గల నాయకత్వం, అలాగే 2014 నుంచి ఎన్డీపీ ప్రభుత్వ ప్రగతిశీల పాలన నిదర్శనంగా చెప్పుకోవచ్చని తెలిపారు. గత దశాబ్దంలో, ఎన్డీపీ ప్రభుత్వ సుపరిపాలన కింద, భారత్ అభివృద్ధి పయనాన్ని నాలుగు ముఖ్యమైన అంశాలు నడిపించాయని వివరించారు. భారత్ వృద్ధి కథ, ఆవిష్కరణ, మౌలిక సదుపాయాలు, చేరిక, డిజిటల్ పరివర్తనతో నడిచిందని అన్నారు. ప్రపంచంలో మూడో అతిపెద్ద ఆర్థిక వ్యవస్థగా అవతరించడానికి, వికసిత్ భారత్ %-% 2047 వైపు నడిపించడానికి ఇది ఒక ముఖ్యమైన అడుగని పవన్ కల్యాణ్ ఉద్ఘాటించారు.

పరిశ్రమలు రాష్ట్రం దాటకుండా చూడండి

(మొదటి పేజి తరువాయి)

సబ్ కమిటీ సమావేశం జరిగింది. కమిటీ సభ్యులైన మంత్రులు దుద్దిళ్ల శ్రీధర్ బాబు, పొంగులేటి శ్రీనివాస్ రెడ్డి హాజరైన ఈ సమావేశంలో రాష్ట్ర పారిశ్రామిక అభివృద్ధితోపాటు ఇప్పటివరకు కుదుర్చుకున్న ఎంవోయూల అమలు, కొత్త పరిశ్రమల స్థాపనకు సంబంధించిన అంశాలపై సుదీర్ఘంగా చర్చించారు.ఇక నుంచి ప్రతీ శనివారం ఇంద్రప్రయల్, ఇన్స్టెన్స్ మెంట్ ప్రమాషన్ సమావేశాన్ని నిర్వహిద్దామని డిప్యూటీ సీఎం అధికారులకు తెలిపారు. జహీరాబాద్ నిష్ప్ర ప్రాంతంలో హ్యుందాయ్ గ్లోబల్ ఇన్స్టేషన్ రిసెర్చ్ అండ్ డెవలప్ మెంట్ సెంటర్ స్థాపనకు సబ్ కమిటీ ఆమోదం తెలిపింది. రూ.8,528 కోట్ల పెట్టుబడితో 675 ఎకరాల్లో ఏర్పాటు చేసే ఈ ఆర్ అండ్ డీ కేంద్రం ద్వారా కొత్తగా 4,276 మంది యువతకు ఉపాధి లభిస్తుందని కంపెనీ ప్రతినిధులు వివరించారు. సమావేశంలో పరిశ్రమల శాఖ ముఖ్య కార్యదర్శి సజయ్ కుమార్, డైరెక్టర్ మల్సార్, డీజీఐఐసీ ఎండ్ విష్ణువర్ధన్ రెడ్డి, వాణిజ్య పన్నుల శాఖ కమిషనర్ హరిత, ట్రాన్స్ కో సీఎండ్ కృష్ణ భాసర్ తదితరులు పాల్గొన్నారు.

ఐదు అసెంబ్లీ స్థానాలకు

ఉప ఎన్నికల షెడ్యూల్ విడుదల

(మొదటి పేజి తరువాయి)

	పంజాబ్, పశ్చిమబెంగాల్ లోని ఐదు నియోజకవర్గాలకు జూన్ 19న పోలింగ్, జూన్ 23న ఓట్ల లెక్కింపు చేపట్టనున్నట్లు ఈసీ ప్రకటించింది. ఉప ఎన్నికలు జరగనున్న ఐదు
--	--

నియోజకవర్గాల్లో రెండు గుజరాత్ లోనే ఉన్నాయి. కాడి (రిజర్వ్ సీటు), విశావదర్ లతో పాటు కేరళలోని నిలంబూర్, పంజాబ్ లో లూధియానా వెస్ట్, పశ్చిమబెంగాల్ లోని కాలింగం జ్ స్థానాలకు ఉప ఎన్నికలు జరగనున్నట్లు ఈసీఐ ఆదివారం తన ఎక్స్ భాతా ల్ పోస్ట్ చేసింది. గెజిట్ నోటిఫికేషన్ ను ఈ నెల26న విడుదల చేయనున్నట్లు తెలిపింది. నామినేషన్లు దాఖలు చేయడానికి చివరి తేదీ జూన్ 2, నామినేషన్ల పరిశీలన తేదీ జూన్ 3, నామినేషన్ల ఉపసంహరణకు చివరితేదీ జూన్ 5.

ఖాతాలో పేర్కొన్నారు. మీరు ఎదుర్కొన్న ఈ చేదు అనుభవం నిజమైన తెలంగాణను ప్రతిబింబించేది కాదని అన్నారు. ఏ ఒక్క మహిళా గానీ, ఆడపిల్ల గానీ ఇలాంటి భయానక అనుభవాలను ఎదుర్కోకూడదనీ, ఒక అమ్మాయికి తండ్రిగా మనస్ఫూర్తిగా కోరుకుంటున్నానని పేర్కొన్నారు. బాధితురాలిని విమర్శించడం, ఆమెను తప్పుగా చూపించడం మాని ఆరోపణలపై నమగ్గ విచారణ జరపాలని కోరారు.

సంపాదకీయం

రాజస్థాన్ ‘కోట’లో ఆత్మహత్యలు ఆపలేమా?

రాజస్థాన్ నడిబొడ్డున ఉన్న కోట నగరం దశాబ్దాలుగా లక్షలాది యువత ఆశయాల నిలయంగా మారింది. దేశ ‘కోచింగ్ రాజధాని’గా పేరొందిన ఈ నగరంలో 2023లో 26 మంది విద్యార్థులు ఆత్మహత్యలు చేసుకోగా, ఈ ఏడాది ఇప్పటికే 14 ఆత్మహత్యలు నమోదయ్యాయి. ఇది జాతీయ స్థాయిలో అందోళన రేకెత్తించి, సుప్రీంకోర్టు తీవ్ర విమర్శలు చేసే వరకూ వెళ్లింది.

-సుప్రీంకోర్టు ప్రశ్నలు

భారత సుప్రీంకోర్టు కోటలో విద్యార్థుల ఆత్మహత్యల పట్ల తీవ్ర అందోళన వ్యక్తం చేస్తూ మే 23న రాజస్థాన్ ప్రభుత్వాన్ని ప్రశ్నించింది. “ఈ పిల్లలు ఎందుకు ఆత్మహత్యలకు పాల్పడుతున్నారు? కోటలో మాత్రమే ఎందుకు? రాష్ట్ర ప్రభుత్వంగా మీరేం చేస్తున్నారు?” వంటి పలు ప్రశ్నలను సంధించింది. అనేక చర్యలు ప్రకటించినప్పటికీ, విద్యార్థుల బలవన్మరణాలు నిరంతరంగా చోటు చేసుకోవడం సుప్రీంకోర్టు జోక్యానికి దారితీసింది.

-కోట-ఆశయాల కేంద్రం

ఐఐఐటీ, ఎయిమ్స్ వంటి దేశంలోని అత్యంత ప్రతిష్టాత్మక ప్రవేశ పరీక్షలకు విద్యార్థులను సిద్ధం చేయాలన్న ఆలోచన నుండి ‘కోట’ ఉద్భవించింది. మాజీ ఇంజనీర్ వి.కె. బన్నాల్ ను కోట కోచింగ్ పరీక్షలకు విశామహుడిగా పరిగణిస్తారు. ఆయన విజయం బన్నాల్ క్లాస్స్ స్థాపనకు దారితీసింది. ఇది ఇతరులకు నమూనాగా మారింది.

-కోచింగ్ కేంద్రాలు-ఒత్తిడి

తాజా నివేదికల ప్రకారం, కోటలో 250కి పైగా నమోదిత కోచింగ్ సంస్థలు ఉన్నాయి. సమోదు కాని, చిన్నా చితకా కేంద్రాలకు లెక్కే లేదు. అగ్రశ్రేణి కోచింగ్ కేంద్రాలు ఆధునిక తరగతి గదులు, గ్రంథాలయాలు, హాస్టల్ సౌకర్యాలు అందిస్తున్నప్పటికీ, విద్యార్థుల జీవన పరిస్థితులలో చాలా తేడాలుంటాయి. విద్యార్థులు బ్రేవేట్ హాస్టళ్లలో లేదా పేయింగ్ గెస్ట్ వసతులలో నివసిస్తున్నారు. విద్యా విషయాలపై మాత్రమే దృష్టి ఉంటుంది.

-విద్యార్థుల్లో ఒత్తిడి

కోట విద్యార్థులపై తీవ్ర ఒత్తిడి ఉంటుంది. రోజుకు 12-18 గంటల తీవ్రమైన అధ్యయన పెడతాళ్లు, వారపు పరీక్షలు, నిరంతర ర్యాంకింగ్, నిరంతర పోటీ, పనితీరు ఆందోళన వాతావరణాన్ని సృష్టిస్తాయి. మధ్యతరగతి కుటుంబాల నుండి వచ్చే విద్యార్థుల తల్లిదండ్రులు కోట కోచింగ్లో తమ జీవితకాల పొడుపును పెట్టుబడిగా పెడతారు. తమ పిల్లలు విజయం సాధించాలన్న ఒత్తిడి ఉంటుంది. మొదటిసారి ఇంటికి దూరంగా, కుటుంబం, పరిచయస్తులకు దూరంగా ఉండటం తీవ్రమైన ఒంటరితనం, ఇంటిపై బెంగకు దారితీస్తుంది. కోచింగ్ పరీక్షల లాభాల ఆధారిత నమూనా విద్యార్థుల శ్రేయస్సును విస్మరిస్తుంది. ఈ పరీక్షలలో వైఫల్యం జీవితంతో వైఫల్యానికి సమానమనే నమ్మకం నిరాశ నిస్సహాయ భావాలకు దారితీస్తుంది.

-విషాదానికి మూల కారణాలు

ఆత్మహత్యల మెరుగుదలకు కారణాలు ఒకదానితో ఒకటి ముడిపడి ఉన్నాయి. నిరంతర మూల్యాంకనాలు, ర్యాంకుల బహిరంగ ప్రదర్శనలు ప్రమాణాలను అందుకోలేకపోతామనే భయాన్ని పెంచతాయి. కుటుంబ మద్దతు లేకపోవడం, గంటల తరబడి ఒంటరిగా చదువుకోవడం వల్ల ఏకాంతం ఒంటరితనం పెరుగుతాయి. మానసిక ఆరోగ్య సమస్యలకు సహాయం కోరడానికి సామాజిక చిన్నచూపు, తల్లిదండ్రుల అపార్థాల కారణంగా సంకోచం ఉంటుంది. కఠినమైన పెడతాళ్ల కారణంగా విశ్రాంతి, విసోదం, భావోద్వేగ ప్రక్రియకు చాలా తక్కువ సమయాన్ని ఇవ్వడంతో అలసట కలుగుతుంది. ఆదేశాలు ఉన్నప్పటికీ, అర్హత కలిగిన కౌన్సిలర్లు, వైద్యుల లభ్యత సరిపోవడం లేదు.

-ఇప్పటివరకు తీసుకున్న చర్యలు

విద్యార్థుల ఆత్మహత్యల నేపథ్యంలో రాజస్థాన్ ప్రభుత్వం, కోచింగ్ సంస్థలు వివిధ చర్యలను అమలు చేశాయి. కోచింగ్ కేంద్రాలకు కొత్త మార్గదర్శకాలు జారీ అయ్యాయి. వీటిలో తప్పనిసరి వారపు సెలవులు, పరీక్షల సమయ నియంత్రణ, పనితీరు ఆధారంగా విద్యార్థులను విభజించకపోవడం, తప్పనిసరి కౌన్సిలింగ్ వంటివి ఏర్పాటు చేస్తున్నారు. మానసిక ఆరోగ్య మౌలిక సదుపాయాలను మెరుగుపరచడానికి, కోచింగ్ కేంద్రాలలో వృత్తిపరమైన మానసిక వైద్యులు, కౌన్సిలర్లను తప్పనిసరిగా నియమిస్తున్నారు. ప్రమాదంలో ఉన్న విద్యార్థులను గుర్తించడానికి సిబ్బందికి గేట్ కీపర్ శిక్షణ నిర్వహిస్తున్నారు. హాస్టళ్లకు “ఆత్మహత్య-నిరోధక” సదుపాయాలు కల్పిస్తున్నారు. ఇందులో సీలింగ్ ఫ్యాన్లకు స్ప్రింగ్-లోడ్డ్ పరికరాలు, బాల్యనీలలో లాబీలలో ఆత్మహత్య ప్రయత్నాలను భౌతికంగా నిరోధించడానికి వలలను అమర్చడం వంటివి ఉన్నాయి. పర్యవేక్షణలో భాగంగా, హాస్టల్ వారెన్ల ద్వారా విద్యార్థులను తనిఖీ చేయడానికి “దర్వాజే పే దస్తక్” వంటి కార్యక్రమాలు చేపడుతున్నారు. మహిళా విద్యార్థుల భద్రత కోసం పోలీసుల “కాలికా స్వాగ్డ్” కూడా పనిచేస్తుంది. ప్రభుత్వ చట్ట పరంగా, ఈ చర్యలు ప్రశంసనీయమైనప్పటికీ 70%అమలులో తరతమ తేడాల వల్ల తీవ్రమైన పోటీ, అవాస్తవ అంచనాలు, ఒత్తిడిని నడిపించే వాణిజ్యీకరణ వంటి సమస్యలను పరిష్కరించవనే విమర్శ వినిపిస్తోంది.

-ముందుకెళ్లే మార్గం

కోటలో ఆత్మహత్యలను నిరోధించాలంటే వ్యవస్థాగత విద్యా సంస్కరణలు చేపట్టాలి. ఇందులో జె.ఇ.ఇ, నీట్ వంటి వాటి ఏకైక దృష్టిని తగ్గించడం, వృత్తి శిక్షణ, నైపుణ్య ఆధారిత విద్య, చిన్న వయస్సు నుండే ప్రత్యామ్నాయ వృత్తి మార్గాలను ప్రోత్సహించడం వంటివి ఉంటాయి. బట్టి పట్టడం కాకుండా సామాజిక-భావోద్వేగ అభ్యాసం, విమర్శనాత్మక ఆలోచన, జీవిత నైపుణ్యాలను పాఠ్య ప్రణాళికలో చేర్చడం ద్వారా సమగ్ర అభ్యాసాన్ని ప్రోత్సహించాలి. పరీక్షా నిర్మాణాలను, గ్రేడింగ్ విధానాలను తిరిగి మూల్యాంకనం చేసి విద్యార్థులపై భారాన్ని తగ్గించాలి. తల్లిదండ్రులు, సమాజం ఆలోచనలను మార్చడం అత్యవసరం. విజయం విస్తృత నిర్వచనాన్ని ప్రోత్సహించాలి, తద్వారా ప్రతి బిడ్డ వారి పరీక్ష ఫలితాలతో సంబంధం లేకుండా విలువైనదిగా భావించే సంస్కృతిని పెంపొందించవచ్చు. మానసిక ఆరోగ్య మౌలిక సదుపాయాల పట్ల అవగాహన కల్పించాలి.

దళిత రత్న అవార్డు స్వీకరించిన రేవెల్ల రాజేష్

తెలంగాణవీ శేరి లింగంపల్లి ప్రతినిధి

డాక్టర్ బి.ఆర్ అంబేద్కర్ 134వ జయంతి ఉత్సవము 2025 సంవత్సరానికి గాను తెలంగాణ రాష్ట్ర వర్కింగ్ చైర్మన్ (జయంతి ఉత్సవాల కమిటీ) ఇటుక రాజు మాదిగ, అలాగే తెలంగాణ రాష్ట్ర 57 ఉపకులాల ఐక్యవేదిక అధ్యక్షుడు చింతల రాజలింగం ఆధ్వర్యంలో ఏర్పాటుచేసిన దళిత రత్న అవార్డుల ప్రధానోత్సవ కార్యక్రమానికి శేరిలింగంపల్లి నియోజకవర్గము నుండి కాంగ్రెస్ పార్టీ జనరల్ సెక్రటరీ రేవెల్ల రాజేష్ ని ఎంపిక చేయడం జరిగింది, కుల పరంగా జాతి పరంగా, వర్ణ వివక్ష లేకుండా రాజకీయపరంగా తనదైన శైలిలో ముందుకు దూసుకెళ్తు, ప్రజలకు చేదోడుగా వాదోడుగా ఉంటూ, అనేకమైనటువంటి ప్రజా సంకల్ప యాత్రలలో పాల్గొని



ఆయన చేసిన పనులను ప్రశంసిస్తూ, అభినందిస్తూ, తన పనిని గుర్తిస్తూ, యావత్ తెలంగాణ రాష్ట్ర మాల,మాదిగ, దాని ఉపకులాల యొక్క ఆధ్వర్యంలో, దళిత రత్న అవార్డు వారికి అందివ్వడం జరిగింది, ఈ

కార్యక్రమంలో ఇటుక రాజు మాట్లాడుతూ (వర్కింగ్ చైర్మన్) యువత జాతి కోసం ఎన్నో మంచి కార్యక్రమాలు చేస్తూనే సమాజాన్ని మేల్కొల్పాలని ఆయన పిలుపునివ్వడం జరిగింది ఉపకులాల నాయకుడు చింతల రాజలింగం మాట్లాడుతూ రాబోయే రోజులలో ఉపకులాల చైర్మన్ పదవిని కాంక్షించి ప్రజలకు మేలు చేసే విధంగా ముందుకు నడవాలని ఆయన కోరారు. రేవెల్ల రాజేష్ మాట్లాడుతూ ఈ అవార్డు తీసుకోవడం చాలా సంతోషంగా ఉందన్నారు

పదవి విరమణ - కేవలం పదవికి మాత్రమే ప్రజాసేవ కు కాదు

-పదవి ఉన్నా లేకున్నా ప్రజా సేవ చేస్తా
-గ్రామ అధ్యక్ష వీడ్కోలు సమావేశంలో ఆర్.జగదీశ్వర్ రెడ్డి గ్రామ కాంగ్రెస్ పార్టీ అధ్యక్షుడు వెల్లూరు

తెలంగాణవీ పెద్దమందడి ప్రతినిధి

పెద్దమందడి మండలం వెల్లూరు గ్రామ అధ్యక్షుని గా 22 నెలలు అవకాశం కల్పించిన,గ్రామ కాంగ్రెస్ పార్టీ నాయకులకు, కార్యకర్తలకు, గ్రామ ప్రజలందరికీ గ్రామ సేవ చేసేందుకు అవకాశం కల్పించిన ప్రతి ఒక్కరికీ పేరుపేరునా ధన్యవాదాలు తెలుపుతున్నానని ఆర్.జగదీశ్వర్ రెడ్డి (బంగ్లా బాబు) అన్నారు.ఈ సందర్భంగా వీడ్కోలు సమావేశంలో ఆయన మాట్లాడుతూగ్రామంలోని కాంగ్రెస్ పార్టీని,ఒక తాటిపైకి తీసుకొచ్చేందుకు,అందర్నీ సమన్వయం చేసుకుంటూ, ఒక కుటుంబం పెద్ద కుమారుని గా గుర్తించి,జిల్లా కాంగ్రెస్ కమిటీ నాకు ఈ పదవి నమ్మకంతో అప్పజెప్పారు. గ్రామ కాంగ్రెస్ పార్టీని క్రమశిక్షణ లోప్రతి నాయకుని, కార్యకర్తని సమన్వయం చేసుకుంటూ ఈరోజు వరకు గ్రామ కాంగ్రెస్ పార్టీకి ఎలాంటి ఒడిదుడుకులు లేకుండా 22 నెలలు నాకు ఈ అవకాశం కల్పించినందుకు ప్రతి ఒక్కరికి కృతజ్ఞతలుతెలుపుతున్నాననిగ్రామ కాంగ్రెస్ పార్టీ అధ్యక్ష పదవి విరమణ పొందిన సందర్భంగా



బంగ్లాబాబు అన్న మాటలు ఇవి.పెద్దమందడి మండల కేంద్రంలో ప్రతి గ్రామంలో నన్ను గుర్తించుకునేలా, మీ అందరి ఆశీర్వాదంతో నాకు ఈ పదవి ఇచ్చారు. ఘనంగా శాలువాతో సత్కరించి గ్రామ కాంగ్రెస్ నాయకులు, మరియు గ్రామ పెద్దలు విషెస్ తెలియజేశారు.నాకు జన్మనిచ్చిన తల్లిదండ్రులకు, విద్యా నేర్పిన గురువులకు, స్ఫూర్తి నిచ్చిన శ్రేయోభిలాషులకు & గ్రామ ప్రజలకు

నమస్కరిస్తున్నాను అని ఉద్వేగంతో అన్నారు. నన్ను ఆదరించి అభిమానించి, ఆశీర్వదించి ఈ అవకాశం కల్పించిన గ్రామ ప్రజలకు శిరస్సు వంచి నమస్కరిస్తున్నారని అన్నారు. పదవి విరమణ కేవలం పదవికి మాత్రమే గానీ,ప్రజాసేవ కాదని పేర్కొన్నారు. పది మందికి మంచి చేయాలనే ఉద్దేశంతోనాకు పదవి ఉన్నా లేకున్నా ఎల్లప్పుడూ ప్రజల మధ్యనే ఉంటూ ప్రతి కాంగ్రెస్ కార్యకర్త ను గుండెల్లో పెట్టి చూసుకుంటానని తెలిపారు. రానున్న స్థానిక సంస్థల ఎన్నికల్లో కాంగ్రెస్ పార్టీ గెలుపు కొరకు,ప్రతి నాయకుడు ప్రతి కార్యకర్త కృషి చేయాలని కాంగ్రెస్ పార్టీ శ్రేణులకు పిలుపునిచ్చారు. ఈ సమావేశంలో గ్రామ మాజీ సర్పంచ్ ఆర్.మాజీ ఎంపీటీసీ సి.వెంకటేశ్వర్లు, కాంగ్రెస్ పార్టీ సీనియర్ నాయకులు జగదీశ్వర్ రెడ్డి,ఎన్. విజయకుమార్, డిఎస్ మహేష్,గొల్ల మల్లన్న,ఉప్పరి రామచంద్రయ్య,పట్నం సత్యన్నా, సుంకరి యాదయ్య, ఎం.శ్రీనివాసులు, పి.మల్లికార్జున్, జి.అంజనేయులు, సాకి కృష్ణయ్య,జిఎల్. అనంత రెడ్డి, జిఎల్. మహేశ్వర్ రెడ్డి, వడ్డే శేఖర్,దిండు రవి,శశి కుమార్ రెడ్డి,మిల్లర్ రాజు,కుమ్మరి కొండన్న,సాధిక్, లాలు,తదితరులు పాల్గొన్నారు.

వెల్లూరు కాంగ్రెస్ పార్టీ నూతన అధ్యక్షుని ఎన్నిక

-జ.ప్రేమ్ కుమార్ గ్రామ కాంగ్రెస్ పార్టీ లధ్యక్షులు వెల్లూరు.
-గ్రామ కాంగ్రెస్ పార్టీ కమిటీ ఏకగ్రీవ ఎన్నిక.
-జ.ప్రేమ్ కుమార్ గ్రామ కాంగ్రెస్ పార్టీ లధ్యక్షులు వెల్లూర్

తెలంగాణవీఐ,పెద్దమందడి.

పెద్దమందడి మండలం, వెల్లూరు గ్రామంలో గ్రామ కాంగ్రెస్ పార్టీ నూతన అధ్యక్షునిగా ఏకగ్రీవంగా ఎన్నికైన జి.ప్రేమ్ కుమార్ విజయానికి కృషి చేసిన గ్రామ పెద్దలందరికీ కాంగ్రెస్ పార్టీ నాయకులు కార్యకర్తలు ధన్యవాదాలు అని అన్నారు. ఈ సందర్భంగా ప్రేమ్ కుమార్ మాట్లాడుతూ, రానున్న స్థానిక సంస్థల ఎన్నికల్లో, గెలిపే ప్రధాన ఏజెండగా కాంగ్రెస్ పార్టీ నాయకుడి గా, కార్యకర్త గా, సైనికుడి గా పనిచేయాలని పిలుపునిచ్చారు. చిన్న వయసులోనే నాకు ఈ అవకాశం ఇచ్చిన గ్రామ పెద్దలకు ప్రత్యేక ధన్యవాదాలు, అందరితో ఐక్యమత్యంతో ఉంటూ, రాబోయే ఎన్నికల్లో కాంగ్రెస్ పార్టీ విజయం కొరకు,



కృషి చేస్తానని తెలిపారు. గ్రామంలో జరిగే కాంగ్రెస్ పార్టీ సమావేశాలకు, మండల స్థాయి సమావేశాలకు, జిల్లా స్థాయి సమావేశాలకు, ముందు వరుసలు ఉండి,

అధ్యక్షుని హోదాలో నడిపిస్తానని ఒక ప్రకటనలో తెలిపారు. ఈరోజు నా అధ్యక్ష పదవి కట్టబెట్టినందుకు, సహకరించిన ప్రతి ఒక్కరికి పేరుపేరునా ధన్యవాదాలు తెలుపుతున్నాను అని జి.ప్రేమ్ కుమార్ హార్దం వ్యక్తం చేశారు.ఈ కార్యక్రమంలో ఆర్.శ్రీనివాస్ రెడ్డి మాజీ గ్రామ సర్పంచ్, ఆర్.జగదీశ్వర్ రెడ్డి గ్రామ కాంగ్రెస్ పార్టీ మాజీ అధ్యక్షులు, కె. జగదీశ్వర్ రెడ్డి, ఆర్టీసీ వెంకటే రెడ్డి, మాజీ ఎంపీటీసీ. సి. వెంకటేశ్వర్లు, కాంగ్రెస్ పార్టీ సీనియర్ నాయకులు ఎన్. విజయ్ కుమార్, డిఎస్.మహేష్, ఉప్పరి రామచంద్రయ్య, పట్నం సత్యన్నగొల్ల మల్లన్న, సుంకరి యాదయ్య, ఎం.శ్రీనివాసులు, పి.మల్లికార్జున్, జి.అంజనేయులు, సాకి కృష్ణయ్య, జిఎల్.అనంత రెడ్డి, జిఎల్ మహేశ్వర్ రెడ్డి, వడ్డే శేఖర్, దిండు రవి, మిల్లర్ రాజు, కుమ్మరి కొండన్న, సాదిక్, లాలు తదితరులు పాల్గొన్నారు.

కుంచించుకుపోతున్న పసిఫిక్!

అంచనా వేశారు. నేషనల్ సైన్స్ రివ్యూ జర్నల్లో ఈ నివేదిక ప్రచురితమైంది.ఈ పరిశోధకుల్లో ఒకరైన డాక్టర్ చువాన్ హువాంగ్ మాట్లాడుతూ, ప్రతి 60 కోట్ల సంవత్సరాలకు ఒక సూపర్ కాంటిసెంట్ ఏర్పడుతుందని, ఇది ఏర్పడటం కోసం 200 కోట్ల సంవత్సరాల కాలంలో భూమిపైగల ఖండాలు ఒకదానితో మరొకటి ఢీకొన్నాయన్నారు. అదేవిధంగా ప్రస్తుతం ఉన్న ఖండాలు కూడా మరో 20 కోట్ల సంవత్సరాల్లో మళ్లీ ఒక చోటుకు

చేరుతాయని చెప్పారు. ఫలితంగా ఏర్పడే కొత్త సూపర్ కాంటిసెంట్కు అమేసియా అని పేరు పెట్టినట్లు తెలిపారు. అమెరికా, ఆసియా ఢీకొన్నప్పుడు పసిఫిక్ మహాసముద్రం అంతరించిపోతుందని కొందరు విశ్వసిస్తున్నందువల్ల ఈ పేరు పెట్టామన్నారు. పసిఫిక్ మహాసముద్రం మాతపడితే, ఆస్ట్రేలియా మొదట ఆసియాను ఢీకొడుతుందని, ఆ తర్వాత అమెరికా, ఆసియా ఖండాలను కలుపుతుందని చెప్పారు.

బాచుపల్లిలో అద్భుతముగా తిరంగా ర్యాలీ



తెలంగాణ వీణ:బాచుపల్లి

మేము సైతం దేశం కోసంలో భాగంగా సిటిజన్స్ ఫర్ నేషనల్ సెక్యూరిటీ ఆధ్వర్యములో బాచుపల్లి ఎస్ ఎల్ జి సర్కిల్ నుండి హిల్ కౌంటీ వరకు నిర్వహించిన తిరంగా ర్యాలీలో పెద్దయత్నం మహిళలు విద్యార్థులు మాజీ సైనికులు పాల్గొన్నారు. జాతీయ జెండాతో ర్యాలీ కనుల పండుగలా జరిగింది. జమ్మూకాశ్మీర్ లోని పెహల్గాం ప్రాంతంలో పాకిస్తాన్ ప్రేరేపిత ఉగ్రదాడుల దాష్టీకానికి ప్రతిగా ప్రధాని శ్రీ నరేంద్ర మోదీ గారి నాయకత్వంలో భారత త్రివిధ దళాలు చేపట్టిన ఆపరేషన్ సిందూర్ విజయాన్ని పురస్కరించుకొని ఈ ర్యాలీని ఏర్పాటు చేశారు. అనేక డివిజన్ల నుండి ప్రజలు అధిక సంఖ్యలో



పాల్గొన్నారు. రాజకీయ, మత, కుల భేదాలు లేకుండా ప్రజలంతా దేశభక్తి జెండా క్రింద ఐక్యంగా నిలిచారు. ఈ కార్యక్రమంలో మాజీ సైనికులకి పోలీస్ సిబ్బందికి సన్మానము చేశారు. ఈ కార్యక్రమంలో కొల్లి



మాధవి, దాక్టర్ ఎస్ మల్లారెడ్డి, కాంత రావు, ప్రసాద్ రాజు, నరేంద్ర చౌదరి, భిక్షవతి యాదవ్, కాసాని సరసింహ తదితరులు పాల్గొన్నారు.

రాష్ట్రంలో విద్యాశాఖ మంత్రిని నియమించాలి

- ప్రైవేటు విద్యాసంస్థల్లో ఫీజు నియంత్రణ చట్టం తీసుకురావాలి
- రాష్ట్రంలో విద్యారంగ సమస్యలను పరిష్కరించాలి
- పెండింగ్లో ఉన్న స్కాలర్షిప్ ఫీజు రియంబర్స్మెంట్ విడుదల చేయాలి
- చౌటుప్పల్ లో ప్రభుత్వ డిగ్రీ కళాశాల ఏర్పాటు చేయాలి
- ఎస్ఎఫ్ఐ రాష్ట్ర కార్యదర్శి తాళ్ల నాగరాజు

తెలంగాణ వీణ, చౌటుప్పల్ మున్సిపాలిటీ...

తెలంగాణ రాష్ట్రంలో విద్యాశాఖ మంత్రిని నియమించాలని పెండింగ్లో ఉన్నటువంటి స్కాలర్షిప్ ఫీజు రియంబర్స్మెంట్ విడుదల చేయాలని, తెలంగాణ రాష్ట్ర వ్యాప్తంగా ప్రైవేటు విద్యాసంస్థల ఫీజుల నియంత్రణ చట్టం తీసుకురావాలని, విద్యారంగ సమస్యలను పరిష్కరించాలని ఎస్ఎఫ్ఐ రాష్ట్ర కార్యదర్శి తాళ్ల నాగరాజు అన్నారు. ఆదివారం రోజున చౌటుప్పల్ మండలంలోని స్థానిక చందన ప్లే స్కూల్లో ఎస్ఎఫ్ఐ జిల్లాస్థాయి రాజకీయ శిక్షణ తరగతులు మే 21 నుండి 25 వరకు నిర్వహించడం జరిగింది. ఈరోజు విద్యార్థి ఉద్యమం క్లాస్ ను కల్పించి మల్లేశం, ఎస్ఎఫ్ఐ నిర్మాణం విశిష్టత క్లాసును తాళ్ల నాగరాజు బోధించడం జరిగింది. ఈ సందర్భంగా తాళ్ల



నాగరాజు మాట్లాడుతూ... తెలంగాణ రాష్ట్రంలో ప్రజా పాలన పేరుతో అధికారులను వచ్చి 16 నెలలు గడుస్తున్న విద్యారంగ సమస్యలు పరిష్కరించడంలో పూర్తిగా విఫలమైందని నిమిత్తం నీరు ఎత్తివెట్టు ఈ ప్రభుత్వం వివరిస్తుందని రాష్ట్రంలో విద్యాశాఖ మంత్రి నియమించని దడమొ ప్రభుత్వమని, విద్యాశాఖ మంత్రి లేక సమస్యలు చెప్పుకుందామంటే వినే నాథుడు లేదని , పెండింగ్ లో ఉన్నటువంటి స్కాలర్షిప్ విడుదల చేయడంలో పూర్తిగా విఫలమైందని నాలుగు సంవత్సరాల నుంచి స్కాలర్షిప్ విడుదల కాక విద్యార్థులు చదువుకు దూరమయ్యే పరిస్థితి నెలకొందని, అదేవిధంగా రాష్ట్రంలో ఉన్న ప్రైవేటు విద్యాసంస్థలు ఫీజుల నియంత్రణ చట్టం తీసుకురావాలని ప్రైవేట్ విద్య సంస్థలో లక్షలాది రూపాయలు దోపిడీ కొనసాగుతుందని అదేవిధంగా తెలంగాణ రాష్ట్ర వ్యాప్తంగా ఉన్న విద్యారంగా

సమస్యలను పరిష్కరించాలని చౌటుప్పల్ లో ఏర్పాటు చేస్తానని ప్రభుత్వ డిగ్రీ కళాశాల హామీని నెరవేర్చాలని, రాష్ట్రంలో ప్రభుత్వ విద్యను బలోపేతం చేయాలని ఎస్ఎఫ్ఐ డిమాండ్ చేస్తున్నమని, లేనియెడల జిల్లాలో పెద్ద ఎత్తున ఆందోళన నిర్వహిస్తామని ప్రభుత్వాన్ని హెచ్చరించడం జరుగుతుందని అన్నారు. ఈ కార్యక్రమంలో ఎస్ఎఫ్ఐ రాష్ట్ర సహాయ కార్యదర్శి మెదబోయిన మమత, ఎస్ఎఫ్ఐ మాజీ రాష్ట్ర అధ్యక్షులు కల్లూరి మల్లేశం, ఎస్ఎఫ్ఐ జిల్లా అధ్యక్ష కార్యదర్శులు చింతల శివ లావుడియ రాజు, జిల్లా ఉపాధ్యక్షులు వేముల నాగరాజు కాసుల సరేష్ ఈశ్వరరావు, జిల్లా సహాయ కార్యదర్శి తిరుగళ్ల శ్రీనివాస్ జిల్లా కమిటీ సభ్యులు నరేందర్, భవాని శంకర్, నేహల్, గాయత్రి, భారత్, శ్రీమాన్, సిద్ధ, వరుణ్, కిషోర్ తదితరులు పాల్గొన్నారు.

రక్తదానం చేయడం వల్ల ప్రాణాలే కాపాడొచ్చు

- షాద్ నగర్ లో 4వ ఫిట్నెస్ క్లబ్ ఆధ్వర్యంలో రక్తదాన శిబిరం
- మానవత్వానికి నిలువెత్తు నిదర్శనం :
- మధుకర్ రెడ్డి
- యువత, ఫిట్నెస్ ప్రియులు, సంఘ సేవకులు భారీగా హాజరు

తెలంగాణ వీణ, షాద్ నగర్:

రక్త కొరత వల్ల ఎంతోమంది అమూల్యమైన ప్రాణాలు కోల్పోతున్న నేపథ్యంలో, షాద్ నగర్ లోని 4వ ఫిట్నెస్ క్లబ్ ఒక మంచి పనికి శ్రీకారం చుట్టింది. వికలాంగుల హక్కుల జాతీయ వేదిక జిల్లా అధ్యక్షుడు ఆశన్న భుజంగారెడ్డి ఆధ్వర్యంలో, ఫిట్నెస్ క్లబ్ నిర్వాహకుడు మధుకర్ రెడ్డి రక్తదాన శిబిరాన్ని ఏర్పాటు చేశారు. ఈ సందర్భంగా మధుకర్ రెడ్డి మాట్లాడుతూ “ఒక వ్యక్తి ఇచ్చే ఒక్క యూనిట్ రక్తం ఒక ప్రాణాన్ని కాపాడగలదు. ప్రతి ఒక్కరు ఏడాదికి కనీసం ఒక్కసారి అయినా రక్తదానం చేస్తే రాష్ట్రంలో రక్త కొరత సమస్య నివారించవచ్చు. ఈ కార్యక్రమం మా బాధ్యతను



గుర్తుచేస్తోంది” అన్నారు. ఈ శిబిరంలో సేకరించిన రక్తాన్ని తలసీమియా రోగులు, రోడ్డు ప్రమాదాల బాధితులు, అత్యవసర శస్త్రచికిత్సల కోసం ఎదురుచూస్తున్న వారికి అందించనున్నట్లు నిర్వాహకులు తెలిపారు. ఈ కార్యక్రమంలో పాల్గొన్న యువ నాయకుడు లక్ష్మణ్ కుమార్ మాట్లాడుతూ “సామాజిక సేవకు యువత ముందుందాలి. 4వ

ఫిట్నెస్ క్లబ్ చేసిన ఈ మంచి కార్యక్రమం ప్రతి యువకుడికీ ప్రేరణ కలిగించాలి. ఇది ప్రశంసనీయ చర్య” అని తెలిపారు. పాల్గొన్న వారు. రఘువీర్ రెడ్డి, ముక్తేశ్వర్, వంశీ గౌడ్, వేణు గోపాల్, కోట భరత్, హజిబ్ నవీన్, కుర్బన్ గడ్డ భాను, మధుసూదన్ రెడ్డి, ఉదయ్ గని, పీకేపీ, సాయి, అజీర్, రఫీక్, సాత్విక్, సురేష్, చరణ్, కృష్ణమోహన్, సతీష్ తదితరులు.

ఓయూ భూములను ఆది ధ్వని సంస్థ పేరుతో ప్రైవేట్ వ్యక్తులకు కట్టబెట్టాలని చూస్తే ఊరుకోం.

అలివేలి రాజు ఏ బీ వీ పీ స్టేట్ జాయింట్ సెక్రటరీ



తెలంగాణ వీణ/ఓయూ:

ఉస్మానియా యూనివర్సిటీ సమీపంలో ఆర్టీసీ హాస్పిటల్ కి ఎదురుగా ఉన్నటువంటి ఉస్మానియా యూనివర్సిటీ ప్రొఫెసర్ క్వార్టర్స్ ను ఆది ధ్వని అనే స్వచ్ఛంద సంస్థ పేరుతో కీ 30 సంవత్సరాలు లీజు కీ ఇవ్వాలని యూనివర్సిటీ అధికారులు ఒప్పందం

చేసుకోవడం నిజంగా సిగ్గు చేటు .జస్టిస్ చిన్నప్ప రెడ్డి కమిషన్ ను విరుద్ధంగా ప్రైవేట్ వ్యక్తులకు యూనివర్సిటీ అధికారులు భూమిని కేటాయించడం నిజంగా విద్వారకారం . యూనివర్సిటీ భూములు 2400 ఎకరాల 1300 ఎకరాలకు తగ్గి పోయి ఎక్కడిది అక్కడ కట్టాకు గురి అయ్యి అన్యాయకాంతం అవుతుంటే యూనివర్సిటీ అధికారులు ఆ భూములను కాపాడాలినింది పోయి వారే ఆ భూములను నిబంధనలకు విరుద్ధంగా లీజుకు ఇస్తూ ప్రైవేట్ వ్యక్తులకు భూములను దానదత్తం చేస్తున్న అధికారులకు యూనివర్సిటీ పై యూనివర్సిటీ భూముల పై ఏ విధంగా శ్రద్ధ ఉండో అర్థం అవుతుంది . అవే ప్రొఫెసర్ క్వార్టర్స్ యూనివర్సిటీ ప్రొఫెసర్లకు నెలకు 30000 నుండి 40000 రూపాయలు HRA విధించి ఇస్తారు. కానీ ఆది ధ్వని ప్రైవేట్ వ్యక్తులకు కేవలం నెలకు 1000 రూపాయలు కేటాయిస్తూ లీజుకు ఇవ్వడం లో అంతర్యం ఏంటో అధికారులు సమాధానం చెప్పాలి. యూనివర్సిటీ భూములకు లీజుల పేరుతో ప్రైవేట్ వ్యక్తులకు కట్టపెడితే అధికారులకు తగిన గుణపాఠం చెప్తున్నామని డిమాండ్ చేశారు.

క్రీడా పాఠశాలలో జిల్లా స్థాయి అథ్లెటిక్స్ పోటీలు



తెలంగాణ వీణ, మేడ్చల్ :

శామీర్ పేట తెలంగాణ క్రీడా పాఠశాలలో జిల్లా స్థాయి సబ్ జూనియర్ అథ్లెటిక్స్ పోటీలు ఆదివారం జరిగాయి, జిల్లా అథ్లెటిక్స్ అసోసియేషన్ ఆధ్వర్యంలో సెక్రటరీ కూరపాటి రాజశేఖర్ ఆధ్వర్యంలో ఈ పోటీలను నిర్వహించారు. జిల్లాలోని వివిధ ప్రాంతాలకు చెందిన 8, 10, 12 ఏండ్లలోపు బాల బాలికలు పాల్గొని పరుగు పంపెం, షాట్ పుట్, జావెలిన్ త్రో, లాంగ్ జంప్ తదితర పోటీల్లో తలపడ్డారు. ఈ సందర్భంగా కూరపాటి రాజశేఖర్ మాట్లాడుతూ జిల్లా స్థాయి పోటీల్లో ప్రతిభ కనబరిచిన క్రీడాకారులు జూన్ మొదటి తారీకు హైదరాబాదులో జరిగే 14వ రాష్ట్రస్థాయి సబ్ జూనియర్ అథ్లెటిక్స్ పోటీల్లో జిల్లా తరపున పాల్గొంటారని తెలిపారు. ఈ కార్యక్రమంలో మేడ్చల్ జిల్లా అథ్లెటిక్ అసోసియేషన్ వైస్ ప్రెసిడెంట్ అశోక్ కుమార్, జాయింట్ సెక్రటరీ దయాళ్, టెక్నికల్ కమిటీ సభ్యుడు తిరుమల రావు, వివిధ పాఠశాల ఫిజికల్ ఎడ్యుకేషన్ టీచర్స్, క్రీడాకారుల తల్లిదండ్రులు పాల్గొన్నారు.



యాదయ్య నగర్ కాలనీలో నూతన అండర్ గ్రౌండ్ డ్రైనేజీ పనులను ప్రారంభించిన

యువ నాయకులు బింగి యోగేష్ యాదవ్..



తెలంగాణ వీణ/హైదరాబాద్:

బోడుప్పల్ మున్సిపల్ కార్పొరేషన్ 1వ డివిజన్ పరిధిలోని యాదయ్య నగర్ కాలనీలో నూతన అండర్ గ్రౌండ్ డ్రైనేజీ పనులను యాదయ్య నగర్ కాలనీ మరియు అక్షయ నగర్ కాలనీ అధ్యక్షులతో కలిసి బెంకాయ కొట్టి పనులు ప్రారంభించిన యువ నాయకులు బింగి యోగేష్ యాదవ్. ఈ కార్యక్రమంలో ఇరు కాలనీల ప్రజలు పాల్గొన్నారు.



ఉపాధి హామీలో కొలతల పద్ధతి వద్దు

రోజు కూలి రూ. 600 చేయాలి-వ్యవస



తెలంగాణ వీణ,కారేపల్లి ...

గ్రామీణ ఉపాధి హామీ పథకంలో కొలతలు పద్ధతి రద్దుచేసి రోజువారీ కూలీ 600 ఇవ్వాలని వ్యవసాయ కార్మిక సంఘం నాయకులు కేసగాని ఉపేందర్ డిమాండ్ చేశారు. ఆదివారం కారేపల్లి మండలం గాంధీనగర్ లో నిర్వహిస్తున్న ఉపాధి పనులను వ్యవసాయ కార్మిక సంఘం నాయకులు పరిశీలించారు. ఈ సందర్భంగా ఉపేంద్ర మాట్లాడుతూ వ్యవసాయ పనులు లేని సమయంలో కుటుంబానికి ఆసరాగా ఉంటుందని పేదలు ఉపాధి పనికి వస్తున్నారన్నారు పని ప్రదేశంలో ఎలాంటి సౌకర్యాలు కల్పించ పోవటంతో ఎర్రని ఎండలోనే కూలీలు పనులు చేస్తున్నారని తెలిపారు. ఎండల వేడికి తీసుకువెళ్లిన మంచినీరు కూడా వేడెక్కి తాగ లేకపోతున్నారని ఆవేదన వ్యక్తం చేశారు. పని ప్రదేశంలో సౌకర్యాలు కల్పించకపోగా ఫోటో పద్ధతి అంటూ కూలీలను ఇబ్బందులకు గురిచేస్తున్నారని తెలిపారు. కూలీ పైకం చెల్లింపులో కూడా తీవ్ర జాప్యం జరుగుతుందని అన్నారు. వ్యవసాయ కూలీలకు ఇందిరమ్మ ఆశ్రయ భరోసా జాప్యం లేకుండా అమలు చేయాలని డిమాండ్ చేశారు. ఇందిరమ్మ ఇండ్ల అర్బులైన వారందరికీ ఇచ్చి త్వరితగతిన పూర్తి అయ్యేలా ప్రభుత్వం చర్యలు తీసుకోవాలని కోరారు. ఉపాధి పని సమస్యలపై ఈ నెల 30న ఖమ్మం కలెక్టరేట్ ధర్నాని జయప్రదం చేయాలని కోరారు. ఈ కార్యక్రమంలో ఈసం వెంకటేశ్వర్లు, ఎరిపోతు ముత్యం, గోవర్ధనగిరి దశరథ్, ఈసం లక్ష్మి తదితరులు పాల్గొన్నారు.

కొత్త పెళ్లి ప్రణీత

సంవత్సరీకం కార్యక్రమంలో పాల్గొన్న

బిఆర్ఎస్ మండల పార్టీ నాయకులు.



తెలంగాణ వీణ,నల్లబెల్లి:

పరంగల్ జిల్లా నల్లబెల్లి మండల కేంద్రానికి చెందిన బిఆర్ఎస్ మండల పార్టీ ప్రధాన కార్యదర్శి కొత్త పెల్లికోటి.లింగాచారి కుమారుడు కొత్తపెల్లి ప్రణీత గత సంవత్సరం అనారోగ్యం తో మరణించగా ఈ రోజు వారి సంవత్సరీకం కార్య క్రమానికి హాజరై వారి చిత్ర పటానికి నివాళులు అర్పించి, వారి కుటుంబం సభ్యులను పరామర్శించిన బిఆర్ఎస్ మండల పార్టీ అధ్యక్షుడు డాక్టర్ భానోతు సారంగపాటి. ఈ కార్యక్రమంలో పాక్స్ చైర్మన్ చెట్టు పల్లి మురళీధర్, మాజీ మార్కెట్ కమిటీ వైస్ చైర్మన్ పాలెపు రాజేశ్వర్ రావు, మాజీ ఎంపీపీ కక్కిరెడ్డి శ్రీనివాస్ గౌడ్, పిఎస్ఎస్ వైస్ చైర్మన్ తక్కులపల్లి మోహన్ రావు, నల్లబెల్లి గ్రామ పార్టీ అధ్యక్షులు క్యాతం శ్రీనివాస్, మాజీ సర్పంచ్ నాన బోయిన రాజారామ్ యాదవ్, నల్లబెల్లి అభివృద్ధి కమిటీ అధ్యక్షులు నాగేల్లి శ్రీనివాస్, మాజీ వార్డు మెంబర్ వేల్పుల రవి, మధుకర్, తదితరులు పాల్గొన్నారు.

కొణిజర్ల రోడ్డు ప్రమాదంలో

మృతి చెందిన ఇనపనూరి నాగేశ్వరరావు.

తెలంగాణ వీణ,కొనిజర్ల...

ఖమ్మం జిల్లా కొనిజర్ల కేంద్రమైన కొనిజర్ల లోని రోడ్డు ప్రమాదంలో వ్యక్తి మృతి చెందిన సంఘటన ఆదివారం చోటు చేసుకుంది. పోలీస్ స్టానికుల కథనం ప్రకారం మండలంలోని పెదరాంపురం గ్రామానికి చెందిన ఇనపనూరి నాగేశ్వరరావు వయసు 35 సంవత్సరాలు మృతుడు ఖమ్మం వైపు నుండి ద్వీచక్ర వాహనం పై గ్రామానికి వెళు తుండగా మండల కేంద్రమైన కొణిజర్ల ప్రధాన రహదారికి ఆనుకొని ఉన్న ఎస్సీ కాలనీ సమీపంలో మద్దిరవైపు నుండి ఖమ్మం వైపు వెళ్తున్న ఆర్టీసీ బస్సు ఢీకొట్టడంతో తలభాగం తీవ్రంగా నుజ్జునుజ్జై మెదడు బయటికి రావటంతో తీవ్ర రక్తము మడుగులో అక్కడికక్కడే మృతి చెందాడు. మృతుడు నాగేశ్వరరావు తన కుమార్తె ప్రియాకు ఆరోగ్యం బాగా లేకపోవడంతో ఖమ్మం ప్రభుత్వ ఆసుపత్రిలో వైద్య సేవల నిమిత్తం చేర్పించి తిరిగి ద్వీచక్ర వాహనంపై దబ్బులను సేకరించినందుకు వస్తుండగా ఈ ప్రమాదం చోటు చేసుకుంది. మృతుడు వ్యవసాయం చేస్తూ జీవనం సాగిస్తున్నాడు. రోడ్డు ప్రమాదంలో మృత్యు ఒడిలోకి చేరటంతో వారి కుటుంబ సభ్యులు మృతుని వద్ద రోదిస్తున్న తీరు పలువురిని కంటతడి పెట్టిస్తుంది. మృతునికి భార్య సుషు ముగ్గురు కుమార్తెలు ప్రియా స్వప్న అక్షయ ఉన్నారు. ఈ సంఘటన విషయమై స్థానిక పోలీస్ స్టేషన్లో కుటుంబ సభ్యులు ఫిర్యాదు మేరకు పోలీసులు కేసు నమోదు చేసి దర్యాప్తు చేస్తున్నారు.



రైతు భరోసా దిశా నిర్దేశం సృష్టం చేయాలి.



-సిపిఐ జిల్లా కార్యదర్శి విజయ సారధి.

తెలంగాణ వీణ,మహబూబాబాద్ జిల్లా...

“రైతు భరోసా పథకం ప్రస్తుతం నాలుగు ఎకరాల లోపు రైతులకు వర్తిస్తోందన్న విషయాన్ని ప్రభుత్వం సృష్టంగా వెల్లడించి, మిగిలిన రైతుల గురించి అమడ దూరం మాట్లాడకుండా వదిలేయడం సరికాదని” సిపిఐ జిల్లా కార్యదర్శి బి విజయ సారధి మండిపడ్డారు. రైతులు ఖరీఫ్ సీజన్ కోసం పొలం పనుల్లో నిమగ్నమవుతున్న తరుణంలో, తాము అర్హులమా కాదా అనే అయోమయానికి గురవుతున్నారని అన్నారు. రాష్ట్రంలోని 60 శాతం రైతులు ఐదు ఎకరాల వరకు భూములు కలిగి ఉన్నారని పేర్కొంటూ, “ఒక్క ఎకరా ఎక్కువ ఉన్నారనే కారణంతో వాళ్లను పథకం నుండి వంచించడం అగ్రహిత చర్య” అని వ్యాఖ్యానించారు.

-పథకాలు ప్రజలవే కావాలి, రాజకీయాలకివి కాదు

- సిపిఐ నేతలు.

మరిపెడ మండలంలో నిర్వహించిన సిపిఐ ఐదవ మహాసభలో రైతు సంక్షేమంపై చర్యలు ముమ్మరంగా జరిగాయి. ఈ సందర్భంగా జిల్లా సహాయ కార్యదర్శి

నల్ల సుధాకర్ రెడ్డి మాట్లాడుతూ, “రైతు భరోసా, రేషన్ కార్డులు, పెన్షన్ లు వంటి పథకాలు ఓటు బ్యాంక్ రాజకీయం కోసం కాకుండా, వాస్తవ లబ్ధిదారులకు అందాలంటే పరిపూర్ణ కార్యాచరణ అవసరం” అని అన్నారు. పథకాల నామంలో వ్యవసాయ ఆదాయాన్ని రాజకీయాలకే తిప్పడం దుర్మార్గమని అభిప్రాయపడ్డారు.

-రేషన్ కార్డుల కొత్త జాబితా ఎప్పుడు?

నూతన రేషన్ కార్డుల జారీ ప్రక్రియ ఆలస్యం కావడం వల్ల పేద కుటుంబాలు అనేక ఇబ్బందులు ఎదుర్కొంటున్నాయని సిపిఐ నేతలు ఆరోపించారు. విజయ సారధి మాట్లాడుతూ, “పుద్దులు, వితంతువులు, వికలాంగులు కొత్త కార్డులు లేక పింఛన్లు కోల్పోతున్నారు. ప్రభుత్వం వీరి అర్హతలను తిరిగి సమీక్షించి తక్షణమే నూతన జాబితాలు విడుదల చేయాలి” అన్నారు. “ఇది కేవలం సంక్షేమం కాదు, సామాజిక న్యాయం” అని హితవు పలికారు.

-ఇందిరమ్మ ఇళ్లలో ఉద్భవించిన గందరగోళం.

గత ప్రభుత్వ హయాంలో మంజూరైన ఇందిరమ్మ ఇళ్లను కొత్త ప్రభుత్వం సమీక్షించకపోవడంతో పలు గ్రామాల్లో లబ్ధిదారులు మధ్య గందరగోళం నెలకొంది.

కొందరికి స్థలాలు ఇచ్చి నిర్మాణ అనుమతులు నిలిపేయడం, మరికొందరిని వదిలేయడం వల్ల గ్రామస్థాయిలో వివాదాలు తలెత్తుతున్నాయని సిపిఐ నేతలు వివరించారు. “ఇళ్లపై నిర్ణయాలు పారదర్శకంగా ఉండాలని, బెనిఫిషియరీల జాబితా ప్రజలకు అందుబాటులో ఉంచాలని” డిమాండ్ చేశారు.

-మరిపెడ సిపిఐ మహాసభల్లో కొత్త నేతలకు ఎన్నిక.

సిపిఐ మరిపెడ మండల ఐదవ మహాసభ విజయవంతంగా ముగిసింది. ఇందులో మారగాని బాలకృష్ణను మండల కార్యదర్శిగా, అబ్బుల్ రషీద్‌ను సహాయ కార్యదర్శిగా ఎన్నిక చేశారు. మరో ఏడుగురితో కూడిన నూతన కమిటీని ఏకగ్రీవంగా ఎన్నుకున్నారు. సభకు విచ్చేసిన జిల్లా నేతలు వ్యవసాయ నయా విధానాలపై చర్చించారు. రైతు సమస్యలు, గ్రామీణ ఉపాధి, మౌలిక వసతుల కల్పనపై ప్రభుత్వ నిర్ణయాన్ని ఎత్తివేపుతూ, జిల్లా వ్యాప్తంగా ఉద్యమాలకు సన్నద్ధమవుతున్నాయని ప్రకటించారు.

విత్తనాల కొనుగోలు విషయంలో

రైతులకు అప్రమత్తంగా ఉండాలి.

-గుర్తింపు పొందిన కంపెనీ ప్యాకింగ్,

లేబుల్ తనిఖీ చేసుకోవాలి.

-రైతులకు నాణ్యమైన విత్తనాలు

అందించడం విత్తన సంస్థల, డీలర్ల బాధ్యత.

మెడక్ జిల్లా ఎస్సీ శ్రీ. డి. ఉదయ్ కుమార్

రెడ్డి ఐపిఎస్ గారు

తెలంగాణ వీణ...

నకిలీ విత్తనాల వల్ల రైతులు నష్టపోవద్దు, వ్యవసాయ పనులు ప్రారంభించడానికి రైతులు సిద్ధమౌతున్నారు, అధికారులు ముందస్తుగా జాగ్రత్తలు తీసుకోవాలి, నకిలీ విత్తనాలు గుర్తించి సీజ్ చేయాలి, నకిలీ విత్తనాల వల్ల జిల్లాలో ఒక్క రైతు కూడా నష్టపోవద్దు అని జిల్లా ఎస్సీ శ్రీ. ఉదయ్ కుమార్ రెడ్డి ఐపిఎస్ గారు ఒక ప్రకటనలో కోరారు, సంభందిత అధికారులు అందరూ సమన్వయంగా పని చేసి రైతులకు నకిలీ విత్తనాలు సరఫరా జరగకుండా చూడాలన్నారు. రాష్ట్ర ప్రభుత్వం నకిలీ విత్తనాల నిర్మూలనకు అధికారులకు సృష్టమైన ఆదేశాలు జారీ చేయడం జరిగినది. కష్టపడే రైతు



నష్టపోకుండా చూడాల్సిన బాధ్యత కూడా విత్తన సంస్థలు, డీలర్లు, వ్యాపారులపై పై ఉన్నది, విత్తన వ్యాపార డీలర్స్ బాధ్యతగా మంచి నాణ్యమైన విత్తనాలు సరఫరా చేయాలి అన్నారు. రైతులకు, వ్యవసాయానికి నష్టం కలిగేలా నకిలీ విత్తనాలు అమ్మితే అలాంటి వారిపై చట్టపరంగా కేసులు నమోదు చేస్తాము, ముందస్తు తనిఖీలు, రైతులకు అవగాహన

కల్పించడం, డీలర్స్ కు అవగాహన కల్పించడం, రైతులతో సమావేశాలు నిర్వహించి చైతన్య పరచాలి, గతంలో నకిలీ విత్తనాల కేసుల్లో సంబంధం ఉన్నవారి పై నిఘా ఉంచాలి అని ఆదేశించారు. రైతులు అత్యంత అప్రమత్తంగా ఉండాలి అని ఎస్సీ గారు విజ్ఞప్తి చేసినారు. నాణ్యమైన కంపెనీ విత్తనాలు ఎంచుకోవాలి, లేబుళ్లు, ప్యాకింగ్ లేని విత్తనాలు కొనుగోలు చేయవద్దు అని కోరినారు, తక్కువ ధరకు వస్తున్నాయని గ్రామాల్లోకి వచ్చే మద్యపద్రుల వద్ద విడి విత్తనాలు కొనుగోలు చేయవద్దు, ప్రభుత్వ గుర్తింపు పొందిన డీలర్స్ నుండి విత్తనాలు కొనుగోలు చేస్తే మంచిది అన్నారు. ఇతర రాష్ట్రాల నుండి & ఇతర జిల్లాల నుండి ఎక్కువ మొత్తంలో విత్తనాలు కొనుగోలు చేసే రైతులు వ్యవసాయ శాఖ అధికారుల సలహాలు తీసుకోవాలని కోరినారు. నకిలీ విత్తనాల గురించి, అనుమానిత బ్రోకర్లు, డీలర్ల గురించి పోలీసు వారికి, వ్యవసాయ శాఖ అధికారులకు సమాచారం ఇవ్వాలి అని కోరినారు.

జిల్లా పోలీస్ ఉన్నతధికారి

మెడక్ జిల్లా

సీఎం రిలీఫ్ ఫండ్ చెక్కుల పంపిణీ

ప్రజా సంక్షేమమే కాంగ్రెస్ ప్రభుత్వ లక్ష్యం

తెలంగాణ వీణ,మాడ్చులపల్లి...

ఈరోజు మాడుగులపల్లి మండల కేంద్రానికి చెందిన కోడూరు వాణిశ్రీ భర్త సోమయ్య, కునుకుంట్ల మౌనిక భర్త అత్తరాజ్ లు ఆసుపత్రిలో అపరేషన్ చేయించుకోగా తెలంగాణ రోడ్డు భవనాలు మరియు సినిమాటోగ్రఫీ మంత్రి కోమటిరెడ్డి వెంకటరెడ్డి సహకారంతో సీఎం ముఖ్యమంత్రి సహాయ నిధి (సీఎంఆర్ఐఎఫ్) మాడుగులపల్లి కాంగ్రెస్ గ్రామ శాఖ అధ్యక్షులు ఎరుకల వెంకన్న అధ్య్వర్యంలో పంపిణీ చేయడం జరిగింది. ఈ యొక్క చెక్కులు కునుకుంట్ల మౌనికకు 52,500 రూపాయలు, మరియు కోడూరు వాణిశ్రీ కి 20,000 రూపాయలు మాడుగులపల్లి కాంగ్రెస్ సీనియర్ నాయకులు మాడుగుల గురువయ్య కోడూరు వెంకన్న చేతుల మీదుగా అందజేయడం జరిగినది. అనంతరం వారు మాట్లాడుతూ తెలంగాణ ప్రభుత్వము సామాన్యులకు మధ్య తరగతి ప్రజలకు వైద్య ఖర్చులకు అత్యవసర సర్దురీలకు ఎల్ఓసీ లకు ముఖ్యమంత్రి సహాయ నిధి కింద కొన్ని కోట్ల రూపాయలు ఇచ్చి ప్రజల ప్రాణాలను కాపాడుతుంది అన్నారు. ప్రజా సంక్షేమమే



ప్రభుత్వ ధ్యేయమని ముఖ్యమంత్రి సహాయనిధి లాంటి పథకాలు ప్రజలకు ఎంతో ఉపయోగపడాలని ఉద్దేశంతో కాంగ్రెస్ ప్రభుత్వం ఎంతగానో కృషి చేస్తుందని అన్నారు. వారి వెంట గ్రామ శాఖ అధ్యక్షుడెరుకల వెంకన్న, సరేష్ కుమార్, జానయ్య, సోమయ్య, కొటేష్ తదితరులు పాల్గొన్నారు.



సోమవారం మే 26 2025



తెలంగాణ వీణ

బజినెస్ క్రిడలు



7

బజినెస్

ఐఫోన్ లుక్‌లో లావా ఫోన్..

ఫీచర్స్ అదిరిపోయాయిగా..!

బంగారం ధరలు ఎలా ఉన్నాయంటే..



తెలంగాణవీణ, బిజినెస్

దేశంలో కొన్ని రోజులుగా బంగారం ధరలు పెరుగుతూనే ఉన్నాయి. స్వల్ప హెచ్చుతగ్గులు మినహా సామాన్యులకు అందనంత ఎత్తులోనే ఉంటున్నాయి. గుడ్ రిటర్న్స్ వెబ్‌సైట్ ప్రకారం, 25, 5, 2025) 10 గ్రాముల 24 క్యారెట్ల బంగారం ధర రూ.98,080గా ఉంది. 22 క్యారెట్ల 10 గ్రాముల పసిడి ధర 89,900గా ఉంది. ఇక, 10 గ్రాముల 18 క్యారెట్ల గోల్డ్ ధర రూ.73,560.. కిలో వెండి ధర రూ 99,900కు చేరుకుంది.

దేశంలోని ప్రధాన నగరాల్లో బంగారం ధరలు (24కే, 22కే, 18కే)

చెన్నై: 9,808 -8,990-7,410
ముంబై: 9,808-8,990-7,356
ఢిల్లీ: 9,823-9,005-7,368
కోల్‌కతా: 9,808-8,990-7,356
బెంగళూరు: 9,808-8,990-7,356
హైదరాబాద్: 9,808-8,990,-7,356
తేరళ: 9,808-8,990-7,356
పూణే: 9,808-8,990-7,356
వడోదరా: 9,813-8,995-7,360
అహ్మదాబాద్: 9,813-8,995-7,360

తెలంగాణవీణ, బిజినెస్

లావా కంపెనీ షార్క్ 5జీ పేరుతో బడ్జెట్ ప్రియులను ఆకట్టుకునేందుకు ఐఫోన్ డిజైన్‌తో మరో స్మార్ట్ ఫోన్ లాంచ్ చేసింది. కేవలం రూ. 7,999కే ఈ ఫోన్‌ను వినియోగదారులకు అందుబాటులోకి తీసుకొచ్చింది. షార్క్ 5జీ మే 23 నుంచి చాలా రిటైల్ అవుట్‌లెట్‌లతో పాటు లావా ఆన్‌లైన్ స్టోర్ ద్వారా అందుబాటులో ఉంటుందని కంపెనీ ప్రతినిధులు చెబుతున్నారు. ముఖ్యంగా వారెంటీ స్కీమ్‌లో భాగంగా హెరామ్ రిపేర్ సర్వీస్ కూడా ఉంది. షార్క్ రూ. 10,000 కంటే తక్కువ ధరకు 5జీ కనెక్టివిటీని అందించే అతి కొద్ది స్మార్ట్‌ఫోన్‌లలో లావా షార్క్ 5జీ నిలుస్తుంది. ఈ ఫోన్ రెడ్‌మీ 64 5జీ, రెడ్‌మీ 145 5జీ ఫోన్స్‌కు గట్టి పోటీనిస్తుందని నిపుణులు చెబుతున్నారు. షార్క్ 5జీ ఎంట్రీ-లెవల్ 5జీ స్మార్ట్‌ఫోన్ సెగ్మెంట్‌కు ఐఫోన్ 16



లాగా కనిపించే డిజైన్‌తో ఆకట్టుకుంటుంది. స్టైల్లో గోల్డ్, బ్లూ రంగుల్లో ఈ ఫోన్ కొనుగోలుకు అందుబాటులో ఉంటుంది. ఈ ఫోన్ పెద్ద కెమెరా హంప్‌తో పాటు రెండు లెన్స్‌లతో నిగనిగలాడే బ్యూక్ ప్యానెల్‌తో ఆకట్టుకుంటుంది. ఫీచర్స్ విషయానికి వస్తే షార్క్ 5జీ 90 హెచ్‌జెడ్ రిఫ్రెష్ రేట్‌తో 6.7 అంగుళాల హెచ్‌డీ షన్ రిజల్యూషన్ ఎల్‌సీడి డిస్‌ప్లేతో వస్తుంది. 6 ఎన్‌ఎం యూనిసాక్ టీ765

చిప్‌సెట్‌తో వచ్చే ఈ ఫోన్ పని తీరు విషయంలో రాజీ ఉండదని కంపెనీ ప్రతినిధులు చెబుతున్నారు. 4 జీబీ 64 జీబీ వేరియంట్‌లో లభించే ఈ ఫోన్‌లో 5,000 ఎంఎఫ్‌ఎచ్ బ్యాటరీ పవర్ బ్యాకప్‌తో ఆకట్టుకుంటుంది. అలాగే 10 వాట్స్ చార్జర్‌తో వచ్చే ఈ ఫోన్ 18 వాట్స్ ఫాస్ట్ చార్జింగ్‌కు మద్దతునిస్తుంది. ఆండ్రాయిడ్-15తో పని చేసే ఈ ఫోన్ కెమెరా విషయానికి వస్తేంది13 ఎంపీ ప్రైమరీ కెమెరాతో పాటు 5 ఎంపీ ఫ్రంట్ కెమెరాతో వస్తుంది. వాటర్ అండ్ డ్రస్ట్ రెసిస్టెన్స్ కోసం ఈ ఫోన్ ఐపీ-54 సర్టిఫికేషన్‌తో వస్తుంది. రెండు రంగుల్లో అందుబాటులో ఉండే ఈ ఫోన్ ఒకే స్టోరేజ్ వేరియంట్‌లో అందుబాటులో ఉంటుంది. షార్క్ 5జీ ఫోన్ లావా ఆన్‌లైన్ స్టోర్‌తో పాటు వివిధ రిటైల్ అవుట్‌లెట్‌ల కొనుగోలుకు అందుబాటులో ఉంది.

ఇండియన్ స్టార్‌లతో జతకట్టిన యమహా.

త్వరలో ఈవీ రంగంలోకి ఎంట్రీ?

తెలంగాణవీణ, బిజినెస్

యమహా కంపెనీ త్వరలో రివర్ ఇండి ఆధారంగా సరసమైన ఎలక్ట్రిక్ స్కూటర్ మార్కెట్‌లో విడుదల చేసేందుకు సిద్ధంగా ఉందని నిపుణులు చెబుతున్నారు. రాబోయే యమహా ఈవీకు ఆర్‌వై 01 అనే కోడే నేమ్ కూడా ఉంది. రివర్ ఇండి ఈవీ స్కూటర్ మాదిరిగానే బ్యాటరీ నిర్వహణ వ్యవస్థ, పవర్ ట్రెయిన్‌ను ఉపయోగిస్తుందని పలు నివేదికల ద్వారా స్పష్టమైంది. జపాన్‌కు చెందిన యమహా మోటార్ కంపెనీ ఫిబ్రవరి 2024లో రివర్ ఇండి కంపెనీ సుమారు 40 మిలియన్ల డాలర్ల పెట్టుబడి పెట్టింది. రివర్ ఇండి భాగస్వామ్యంతో కొత్త యమహా ఆర్‌వై01 ఎలక్ట్రిక్ స్కూటర్ ఈ వంతుగ సీజన్‌తో ఉత్పత్తి ప్రారంభించి ఈ సంవత్సరం చివరి నాటికి లాంచ్ అవుతుందని భావిస్తున్నారు. ఈ కొత్త ఈవీ భారతదేశం, అమెరికా, యూరప్లోని యమహా గ్లోబల్ ఇంజనీరింగ్ బృందాలు



అభివృద్ధి చేస్తున్నాయి. యమహా డిజైన్ మరియు బ్రాండ్ ఎథోస్‌తో వచ్చే ఈ స్కూటర్ లాంచ్ అయినా ఇంజనీరింగ్, టెస్టింగ్, పరిశోధన, అభివృద్ధి, అన్నీ రివర్ కంపెనీ ద్వారా నిర్వహిస్తారు. డిజైన్ ఫైనల్ అయిన తర్వాత యమహా ఆర్‌వై ఈవీ స్కూటర్‌ను బెంగళూరులోని రివర్ కంపెనీ తయారు చేస్తుంది.

ఇక్కడి నుంచే ఈ స్కూటర్ ప్రపంచ మార్కెట్లకు ఎగుమతి చేస్తారు. దీని వల్ల దేశంలో ఉత్పత్తి పరిమాణం పెరుగడంతో ఖర్చులు నియంత్రిణలో ఉంటాయని నిపుణులు చెబుతున్నారు. యమహా వంటి గ్లోబల్ కంపెనీ పవర్ ట్రెయిన్, ఇంజనీరింగ్, బ్యాటరీ ఇంటిగ్రేషన్, టెస్టింగ్ కూడిన భారతీయ ఎలక్ట్రిక్ వాహన స్టార్టప్‌ను విశ్వసించడం శుభపరిణామమని నిపుణులు చెబుతున్నారు. భారతదేశంలో ఎలక్ట్రిక్ వాహనాల కోసం పెరుగుతున్న పరిశోధన, అభివృద్ధి, తయారీ సామర్థ్యాలకు నిదర్శనంగా ఈ భాగస్వామ్యంగా సాక్ష్యంగా నిలుస్తుందని నివేదికల్లో స్పష్టం చేస్తున్నారు. యమహా ఆర్‌వై 01 భారతదేశంలో ప్రారంభిస్తే టీవీఎస్ ఐక్యుట్, ఏథర్ రిజ్లా, బజాజ్ చేతక్, హిరో విడి వీ1 వంటి ఈవీ స్కూటర్లకు గట్టి పోటీనిస్తుందని నిపుణులు స్పష్టం చేస్తున్నారు.

ఆ ఇద్దరూ వైవిధ్యమైన సారథులు..

నా కెప్టెన్సీ మంత్ర ఇదే..!

తెలంగాణవీణ, క్రీడలు :

భారత టెస్టు సారథిగా ఎంపికైన శుభేమన్ గిల్ త్వరలోనే ఇంగ్లండ్ పరీక్షను ఎదుర్కొనున్నాడు. సీనియర్ల రోహిత్ శర్మ , విరాట్ కోహ్లా లు వీడ్కోలు పలకిన వేళ .. సుదీర్ఘ ఫార్మాట్‌కు 37వ సారథిగా ఎంపికైన గిల్ తన ముద్ర వేసేందుకు సిద్ధమవుతున్నాడు. రోహిత్, విరాట్ నాయకత్వంలో ఆడిన ఈ కుర్రాడు ఇప్పుడు కెప్టెన్‌గా టీమిండియాను గెలుపు శిఖరాల వైపు నడపనున్నాడు. ఐపీఎల్‌లో గుజరాత్ టైటాన్స్ ను ప్లే ఆఫ్స్ చేర్చిన గిల్.. టెస్టు సారథ్యంపై తొలిసారి స్పందించాడు.తన అభిమాన క్రికెటర్లు అయిన రోహిత్, కోహ్లాలోని కెప్టెన్సీ లక్షణాలను తాను పుణికి వుప్పుకోవాలని భావిస్తున్నట్లు వెల్లడించాడీ యువ సారథి. ‘రోహిత్, కోహ్లా.. ఇద్దరి కెప్టెన్సీ విధిస్తూ ఉంటుంది. అయితే.. వార్షిద్దరి లక్ష్యం ఒక్కటే జట్టును గెలిపించాలి. వీళ్లలో ఈ కామన్ పాయింట్ నాకు బాగా నచ్చేది. కెప్టెన్‌గా విజయం సాధించాలంటే ప్రత్యేకమైన స్టయిల్ ఉండాలి. విరాట్



విషయానికొస్తే.. మైదానంలో చాలా దూకుడుగా ఉంటాడు. జట్టును ముందుండి నడిపించాలని ఆరాటపడుతాడు. హిట్‌మ్యాన్ కూడా దూకుడైన సారథి. కానీ, కోహ్లా భావోద్వేగాలను పైకి కనిపించనీయడు. ఫీల్డ్‌లో వ్యూహాలు పన్నడంలో దిట్ట అయిన రోహిత్ నుంచి టమిని ఒప్పుకోని కోహ్లా నుంచి నేను చాలా విషయాలు నేర్చుకున్నా. వీల్డర్లలోని లక్షణాలు అలవర్చుకొని.. నాయకుడిగా నా ముద్ర వేయడంపై దృష్టి సారిస్తాను. చెప్పాలంటే నా కెప్టెన్సీ మంత్ర ఇదే’ అని బీసీసీఐ షేర్

చేసిన వీడియోలో గిల్ వెల్లడించాడు.

5 సెంచరీలు, 7 అర్ధ శతకాలు

అంతేకాదు అటగాళ్లతో తరచూ సంభాషించడం.. వాళ్లతో అద్భుత ఫలితాలు సాధించడం వంటివి రోహిత్‌తో తనకు నచ్చుతాయని గిల్ చెప్పాడు. ‘రోహిత్ చాలా ప్రశాంతంగా ఉంటాడు. ప్రతి అటగాడితో మాట్లాడుతూ.. వాళ్ల బాధ్యతలను గుర్తు చేస్తాడు. తాను వాళ్ల నుంచి ఏం కోరుకుంటున్నాడు అనేది స్పష్టంగా చెబుతాడు. సీనియర్లు రోహిత్, కోహ్లాతో పాటు అశ్విన్ కూడా మాకు స్ఫూర్తిదాయకమే.విదేశాల్లో ఎలా ఆడాలో? ప్రత్యర్థి ఎత్తులను ఎలా చిత్తు చేయాలి? అనే విషయాల్ని ఈ ముగ్గురు మాకు ఆచరించి చూపించారు. సో.. కెప్టెన్‌గా నేను వీళ్ల బాటలోనే పయనిస్తాను’ అని గిల్ తెలిపాడు. ఇంగ్లండ్ పర్యటనతో పగ్గాలు చేపట్టనున్న గిల్.. ఇప్పటివరకూ 32 టెస్టు మ్యాచులు ఆడాడు. 5 సెంచరీలు, 7 అర్ధ శతకాలు కలిపి 1,893 రన్స్ సాధించాడు.

సూపర్ కింగ్స్ ఆల్‌రౌండ్ షో.. గుజరాత్‌కు రెండో హార్ట్‌బ్రేక్..!

తెలంగాణవీణ, క్రీడలు :

ఐపీఎల్ 18వ సీజన్ చివరి లీగ్ మ్యాచ్‌లోనూ గుజరాత్ టైటాన్స్ కు ఓటమి తప్పలేదు. టాపార్డర్‌నే నమ్ముకుంటూ వరుస విజయాలు సాధిస్తూ ప్లే ఆఫ్స్ చేరిన ఆ జట్టు.. సొంత గడ్డపై చెన్నై సూపర్ కింగ్స్ బౌలర్ల ధాటికి కుప్పకూలింది. భారీ ఛేదనలో టాపార్డర్‌లోనే 3 వికెట్లు కోల్పోయిన గుజరాత్.. రవీంద్ర జడేజా (2-17), సూరీ అహ్మద్(3-21)ల స్పిన్‌కు విలవిలలాడింది. ఈ ఇద్దరూ తిప్పుడుడంతో 83 వరుగుల తేడాతో సీఎస్కే జయతేతనం ఎగురవేసింది. ఈ ఎడిషన్‌కు విజయంతో వీడ్కోలు పలికింది. గత మ్యాచ్‌లో 200 ప్లస్ లక్ష్యాన్ని అందుకోలేక లక్నో చేతిలో చిత్తైన గిల్ బృందానికి తాజా పరాజయం శరాఘాతమే.ప్లే ఆఫ్స్ చేరుకోలేదనే బాధలో ఉన్న చెన్నై సూపర్ కింగ్స్ ఎట్టకేలకు మురిసింది. లీగ్ దశ చివరి పోరులో గుజరాత్



టైటాన్స్‌ను వాళ్ల సొంత గడ్డపైనే ఓడించిన సీఎస్కే గెలుపు సంబురాలు చేసుకుంది. బ్యాటర్లు నమిష్ణిగా రాణించడంతో 330 రన్స్ కొట్టిన చెన్నై.. అనంతరం బౌలర్ల విజృంభణతో అతిథ్య జట్టును 147కే కట్టడి చేసింది. 83 వరుగుల భారీ విజయంతో టోర్నీకి వీడ్కోలు పలికింది ధోనీ సేన. మరోవైపు.. గత పోరు లక్నో చేతిలో కంగుతిస్తూ గిల్ బృందానికి.. ఈ ఓటమి రెండో హార్ట్‌బ్రేక్ కానుంది.వరుసగా రెండో మ్యాచ్‌లో 200 ప్లస్ ఛేదనకు సిద్ధమైన గుజరాత్ టైటాన్స్‌కు చెన్నై పేసర్లు భారీ పాక్ ఇచ్చారు. భీకర ఫామ్‌లో ఉన్న శు భేమన్ గిల్(13)ను అన్నల్ కంట్రీ మాడో ఓపర్లోనే

పెవిలియన్ చేరాడు. 24కే తొలి వికెట్ పడిన వేళ జోన్ బట్లర్(5), సాయి సుదర్శన్(41 నాటౌట్)తో కలిసి జట్టును ఆదుకుంటాడని అనుకుంటే.. అతడిని ఖలీల్ వెనక్కి పంపాడు. వరుసగా రెండు వికెట్ల పాక్ నుంచి తేరుకునేలోపే.. డేంజర్‌స్ హిట్టర్ రూథర్‌ఫోర్డ్(0)ను అన్నల్ దకౌట్ చేశాడు. అంతే.. గుజరాత్ 5వ ఓపర్ మూడో బంతితో మూడో కోల్పోయింది.తద్వారా ఈ సీజన్‌లో శుభేమన్ గిల్ సేన తొలిసారి పవర్ ప్లేలో మూడు వికెట్లు కోల్పోయింది. కష్టాల్లో పడిన జట్టును ఓపెనర్ సాయి సుదర్శన్(41), ఫారుక్ ఖాన్(19)లు ఆదుకునే ప్రయత్నం చేశారు. శివం దూబే వేసిన 10వ ఓపర్లో సాయి వరుసగా రెండో ఫోర్లు కొట్టాడు.. ఫారుక్ ఖాన్ స్ట్రైయిట్‌గా సిక్సర్ బాదగా స్కోర్ 80 దాటింది. 10 ఓపర్లకు ఓపర్లకు గుజరాత్ స్కోర్.. 85-3. దాంతో, అప్పటికీ ఆ జట్టుకు గెలుపుపై ఆశలు ఉన్నాయి.

సాఫ్ట్ ఎడ్యు

సన్‌రైజర్స్ సూపర్ విక్టరీ..

కేకేఆర్‌కు లాస్ట్ పంచ్



తెలంగాణవీణ, క్రీడలు :

ఢిల్లీలో సన్‌రైజర్స్ హైదరాబాద్ అద్భుత విజయం సాధించింది. చివరి మ్యాచ్‌లో విశ్వరూపం చూపించింది. ఏకంగా 110 వరుగుల తేడాతో గెలుపొందింది. అటు బ్యాటింగ్, ఇటు బౌలింగ్ విభాగాల్లో రాణించి కోల్‌కతా నైట్‌రైడర్స్‌ను చిత్తు చేసింది. ఈ రోజు ఢిల్లీలోని అరుణ్ జైట్లీ స్టేడియంలో సన్‌రైజర్స్ హైదరాబాద్, కోల్‌కతా నైట్ రైడర్స్ జట్లు ఈ సీజన్‌లో తమ చివరి మ్యాచ్ ఆడేశాయి (IPL 2025). ఇప్పటికే ఐపీఎల్ తాజా సీజన్ నుంచి ఈ రెండు జట్లు నిర్వహించాయి.టాస్ గెలిచిన సన్‌రైజర్స్ హైదరాబాద్ కెప్టెన్ ప్లాట్ కమిన్స్ బ్యాటింగ్ ఎంచుకున్నాడు. దీంతో కోల్‌కతా బౌలింగ్ మొదలుపెట్టింది. కోల్‌కతా బ్యాటర్లను ట్రావిస్ హెడ్, అభిషేక్ శర్మ (32) బెంబేలెత్తించారు. అభిషేక్ అవుటైన తర్వాత వచ్చిన క్లాసెన్ మరింత విధ్వంసం సృష్టించాడు. ప్రతి ఓపర్లో ఫోర్లు, సిక్సెలు కొడుతూ అలరించాడు. బంతిని బౌండరీ అవతలకు పంపడమే లక్ష్యంగా ఆడాడు. 37 బంతుల్లోనే మెరుపు శతకం సాధించాడు. ఐపీఎల్ చరిత్రలో ఇది మూడో వేగవంతమైన సెంచరీ. చివర్లో ఇషాన్ కిషన్ (29) కూడా చెలరేగాడు. దీంతో సన్‌రైజర్స్ జట్టు నిర్ణీత 20 ఓపర్లలో 3 వికెట్లు కోల్పోయి 278 వరుగులు చేసింది.279 వరుగుల విజయ లక్ష్యంతో బరిలోకి దిగిన కోల్‌కతా ఏ దశలోనూ విజయం దిశగా సాగలేదు. సునీల్ నరైన్ (31) మాత్రమే టాపార్డర్ బ్యాటర్లలో చెప్పుకోదగ్గ స్కోరు సాధించాడు. చివర్లో మనీష్ పాండే (37), హర్షిత్ రాణా (34) విజయం అంతరాన్ని తగ్గించే ఇన్నింగ్స్‌లు ఆడగలిగారు. దీంతో కోల్‌కతా నైట్ రైడర్స్ 18.4 ఓపర్లలో 168 వరుగులకు ఆటోల్ అయింది. సన్‌రైజర్స్ బౌలర్లలో హార్డీ రుబీ, ఎషాన్ మరింగ్ మూడేసి వికెట్లు తీశారు. జయదేవ్ ఉసదృత్ రెండు వికెట్లు తీశాడు.



కార్తికి పుట్టినరోజు శుభాకాంక్షలు తెలిపిన ‘సర్దార్ 2’ టీమ్

తెలంగాణవీణ, సినిమా :

తమిళ సిని పరిశ్రమ నుంచి వచ్చి తెలుగులోనూ స్టార్‌డమ్ సంపాదించుకున్న నటుడు కార్తి. ‘యుగానికి ఒక్కడు’ సినిమాతో తెలుగు ప్రేక్షకులకు పరిచయమైన కార్తి, ఆ తర్వాత ‘అవారా’, ‘నా పేరు శివ’, ‘ఘాకీ’, ‘బైదీ’, ‘పొన్నియన్ సెల్వన్’ వంటి చిత్రాలతో తనకంటూ ఓ ప్రత్యేక స్థానాన్ని ఏర్పరచుకున్నారు. అయితే కార్తి నటించిన బ్లాక్ బస్టర్ చిత్రాలలో సర్దార్ ఒకటి. పీఎస్ మిత్రన్ దర్శకత్వం వహించిన ఈ చిత్రం తమిళంతో పాటు తెలుగులోనూ రూ.100 కోట్లకు పైగా వసూళ్లు రాబట్టింది. అయితే ఈ సినిమాకు తాజాగా సీక్వెల్‌ను ప్రకటించిన విషయం తెలిసిందే. పీఎస్ మిత్రన్ దర్శకత్వంలో రాబోతున్న ఈ సినిమా ప్రస్తుతం శరవేగంగా షూటింగ్ జరుపుకుంటుంది. నేడు కార్తి పుట్టినరోజు కావడంతో తాజాగా ఆయనకు బర్త్‌డే విషెస్ తెలుపుతూ.. కొత్త పోస్టర్‌ను పంచుకుంది టీమ్. ప్రస్తుతం ఇందుకు సంబంధించిన పోస్టర్ వైరల్‌గా మారింది.‘సర్దార్ 2’ సినిమాకు యువన్ శంకర్ రాజా సంగీతం అందించనున్నారు. పార్ట్ 1కు జీవీ ప్రకాష్ కుమార్ సంగీత దర్శకుడిగా పని చేయగా, సీక్వెల్‌కు యువన్ శంకర్ రాజాను తీసుకోవడం సినిమాపై మరింత క్యూరియూసిటీని పెంచుతోంది. అంతేకాకుండా, ఈ సీక్వెల్‌లో స్టార్ హీరో విజయ్ సేతుపతి కీలక పాత్రలో నటించబోతున్నారు. ‘సర్దార్ 2’ చిత్రాన్ని ప్రిన్స్ పిక్చర్స్ నిర్మిస్తోంది.



ఫిల్మ్ బ్యాక్‌గ్రౌండ్ ఉంటే.. హీరోర్ సినిమా చేసేదాన్ని కాదు.. -నెపోటిజంపై అదా శర్మ కామెంట్స్

తెలంగాణవీణ, సినిమా :

బాలీవుడ్‌లో బంధుప్రీతి (నెపోటిజం)పై తరచుగా చర్చలు జరుగుతాయన్న విషయం తెలిసిందే. ఈ విషయంపై నటి అదా శర్మ తనదైన శైలిలో ఆసక్తికర వ్యాఖ్యలు చేశారు. తాను సినిమా కుటుంబం నుండి వచ్చి ఉంటే.. తనను హీరోర్ సినిమాతో పరిచయం చేసేవారు కాదని ఆమె పేర్కొన్నారు.అదా శర్మ తన కెరీర్‌ను 2008లో విడుదలైన హీరోర్ సినిమా ‘1920’ తో ప్రారంభించారు. ఈ సినిమా బాక్స్ ఆఫీస్ వద్ద విజయం సాధించినప్పటికీ, ఒక నటిగా మంచి గుర్తింపు లభించలేదు. దీనిపై అదా శర్మ మాట్లాడుతూ, “నేను సినిమా కుటుంబం నుండి వచ్చి ఉంటే, నన్ను పరిచయం చేయడానికి ఒక పర్సెక్యూట్‌రోమాంటిక్ సినిమా కోసం వేచి ఉండేవారు. నా కుటుంబం నన్ను హీరోర్ సినిమా చేయనిచ్చేది కాదు. ఎవరు తమ కెరీర్‌ను దెయ్యం పట్టినట్లు, నల్లటి పళ్లతో తెరపై కనిపిస్తూ ప్రారంభిస్తారు? ప్రముఖుల కుటుంబం నుండి వచ్చి ఉంటే, ఒక సాధారణ రొమాంటిక్ సినిమాతో నా కెరీర్ ప్రారంభమయ్యే అవకాశం ఉండేది. నేను ‘1920’ తో ప్రారంభించాను, అందుకు నేను అదృష్టవంతురాలిని. నేను ఏదైనా కొత్తగా ప్రయత్నించినప్పుడల్లా ప్రేక్షకులు నన్ను అంగీకరించారు, బహుశా అందుకే సినీ నిర్మాతలు కూడా నన్ను విభిన్న పాత్రలలో నటించడానికి ధైర్యం చేస్తున్నారు” అని అన్నారు. అదా శర్మ ‘కమాండో’ ప్రాంచైజ్‌లో యాక్షన్ పాత్రలతో ఆకట్టుకోవడమే కాకుండా, ‘ది కేరళ స్టోరీ’ చిత్రంలో కూడా నటించి విమర్శకుల ప్రశంసలు అందుకున్నారు. ఈ విషయంపై అదా శర్మ మాట్లాడుతూ, ‘ది కేరళ స్టోరీ’ చూసినప్పుడు, ‘ఓహో, ఆమె యాక్షన్ చేయగలదు, ఆమె ఎందుకు టెర్రిఫైలను కొట్టడం లేదు?’ అని ప్రజలు అనలేదు. ‘సన్‌షవర్ సీజన్ 2’ లో బార్ ద్యాస్నర్ రోసీగా, ‘బస్టర్: ది నక్చల్ స్టోరీ’ లో బీవీఎస్ అధికారిగా కూడా ప్రజలు నన్ను మెచ్చుకున్నారు. నా కెరీర్ ఈ విధంగా విభిన్నంగా సాగినందుకు నేను చాలా అదృష్టవంతురాలిని” అని తెలిపారు. అదా శర్మ తన కెరీర్‌లో విభిన్నమైన, సవాలుతో కూడిన పాత్రలను ఎంచుకుంటూ ప్రేక్షకులను అలరిస్తున్నారు. ప్రస్తుతం అదా శర్మ తన రాబోయే ప్రాజెక్ట్‌లో ఒక దేవత పాత్రలో కనిపించనున్నారు.



ఆ క్షణంలో ఏదో సాధించాననే ఫీలింగ్

తెలంగాణవీణ, సినిమా :

తాను నటించిన ఒక్క తెలుగు సినిమా కూడా విడుదల కాకముందే.. ఇక్కడి స్టార్ హీరోయిన్లకు ఏమాత్రం తగ్గని క్రేజ్‌ని సాధించారు మలయాళ భామ మాళవిక మోహనన్. సోషల్ మీడియాలో యాక్టివ్‌గా ఉండే ఈ మలయాళ మందారం ఇటీవల తన ఎక్స్ వేదికగా అభిమానులతో ముచ్చటించారు. ఈ సందర్భంలో ప్రభాస్ గురించి అభిమానులు అడగ్గా.. ‘ప్రభాస్‌తో పరిచయం కాకముందు పలు ఇంటర్వ్యూల్లో ఆయన్ను చూశా. ఆ మాట్లాడే తీరు చూసి.. తాను అంతర్ముఖుడేమో, ఎవరితో ఎక్కువగా మాట్లాడడేమో అనుకున్నా కానీ ఆయనతో కలిసి పనిచేయడం మొదలుపెట్టిన తర్వాత నా అభిప్రాయం తప్పని ఆర్డమైంది. నిజానికి ఆయనంత సరదాగా ఎవరూ ఉండరు. ఆయన ఉంటే సెట్ అంతా కోలాహలమే. డల్ మూమెంట్ అనేది ఆయన దరిదాపుల్లో ఉండదు.’ అంటూ చెప్పుకొచ్చింది మాళవిక. ‘నేను సాధించాను.. అని మీకు అనిపించిన క్షణమేది? అని ఓ అభిమాని అడగ్గా.. ‘క్యా లైన్లో వేచి ఉండకుండా డైరెక్ట్‌గా దేవాలయాల్లోకి అడుగుపెట్టిన క్షణంలో ఏదో సాధించాననే ఫీలింగ్.’ అని సమాధానమిచ్చింది మాళవిక. ‘ది రాజాసాబ్’ తర్వాత మీరు చేయబోయే తెలుగు సినిమా ఏది? అనడగ్గా.. ‘మీరే చెప్పండి?.. మీరు నన్ను ఏ హీరోకు జంటగా చూడాలనుకుంటున్నారు?’ అంటూ ఎదురు ప్రశ్నించి అందంగా నవ్వేసింది మాళవిక మోహనన్.



ధనుష్ ‘కుబేర’ టీజర్ విడుదల

టాలీవుడ్ క్లాసిక్ చిత్రాల దర్శకుడు శేఖర్ కమ్ముల దర్శకత్వంలో ధనుష్, నాగార్జున, రమ్యక మందన్నా ప్రధాన పాత్రల్లో నటిస్తున్న పాన్ ఇండియా చిత్రం కుబేర తెలుగు, తమిళం, హిందీ, కన్నడ, మలయాళ భాషల్లో మల్టీ లింగ్వల్ ప్రాజెక్ట్‌గా తెరకెక్కుతున్న ఈ సినిమాను శ్రీ వెంకటేశ్వర సినిమాస్ , అమిగోన్ క్రియేషన్స్ ప్రైవేట్ లిమిటెడ్ బ్యానర్‌పై సునీల్ నారంగ్, పుస్పూర్ రామ్మోహన్ రావు నిర్మిస్తున్నారు. ఈ చిత్రం జూన్ 20, 2025న ప్రేక్షకుల ముందుకు రాబోతుంది. ఇప్పటికే విడుదలైన ఫస్ట్ లుక్ పోస్టర్లు, గ్లింప్స్ సినిమాపై ఆసక్తిని పెంచాయి. ఇప్పుడు తాజాగా మూవీ నుంచి ట్రాన్స్ ఆఫ్ కుబేరా అంటూ టీజర్‌ను వదిలారు మేకర్స్. నాది నాది నాది అంటూ పాటతో సాగిన ఈ టీజర్ ఆసక్తికరంగా సాగింది.ఈ టీజర్ చూస్తుంటే.. ధనుష్ ఈ సినిమాలో ఇదివరకెన్నడూ చేయని సరికొత్త పాత్రలో కనిపించనున్నారని తెలుస్తోంది. నాగార్జున కూడా సాలిడ్ రోల్ పోషిస్తున్నారు. ఈ చిత్రానికి దేవిశ్రీ ప్రసాద్ సంగీతం అందిస్తున్నారు. టీజర్‌లో దేవిశ్రీ ప్రసాద్ ఇచ్చిన స్కోర్ హైలైట్‌గా నిలుస్తుందని మేకర్స్ చెబుతున్నారు.

ధనుష్ ‘కుబేర’ టీజర్ విడుదల

తెలంగాణవీణ, సినిమా :

టాలీవుడ్ క్లాసిక్ చిత్రాల దర్శకుడు శేఖర్ కమ్ముల దర్శకత్వంలో ధనుష్, నాగార్జున, రమ్యక మందన్నా ప్రధాన పాత్రల్లో నటిస్తున్న పాన్ ఇండియా చిత్రం కుబేర (Kuberaa). తెలుగు, తమిళం, హిందీ, కన్నడ, మలయాళ భాషల్లో మల్టీ లింగ్వల్ ప్రాజెక్ట్‌గా తెరకెక్కుతున్న ఈ సినిమాను శ్రీ వెంకటేశ్వర సినిమాస్ LLP, అమిగోన్ క్రియేషన్స్ ప్రైవేట్ లిమిటెడ్ బ్యానర్‌పై సునీల్ నారంగ్, పుస్పూర్ రామ్మోహన్ రావు నిర్మిస్తున్నారు. ఈ చిత్రం జూన్ 20, 2025న ప్రేక్షకుల ముందుకు రాబోతుంది. ఇప్పటికే విడుదలైన ఫస్ట్ లుక్ పోస్టర్లు, గ్లింప్స్ సినిమాపై ఆసక్తిని పెంచాయి. ఇప్పుడు తాజాగా మూవీ నుంచి ట్రాన్స్ ఆఫ్ కుబేరా అంటూ టీజర్‌ను వదిలారు మేకర్స్. నాది నాది నాది అంటూ పాటతో సాగిన ఈ టీజర్ ఆసక్తికరంగా సాగింది.ఈ టీజర్ చూస్తుంటే.. ధనుష్ ఈ సినిమాలో ఇదివరకెన్నడూ చేయని సరికొత్త పాత్రలో కనిపించనున్నారని తెలుస్తోంది. నాగార్జున కూడా సాలిడ్ రోల్ పోషిస్తున్నారు. ఈ చిత్రానికి దేవిశ్రీ ప్రసాద్ సంగీతం అందిస్తున్నారు. టీజర్‌లో దేవిశ్రీ ప్రసాద్ ఇచ్చిన స్కోర్ హైలైట్‌గా నిలుస్తుందని మేకర్స్ చెబుతున్నారు.

